

دل کی کیفیت

وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ ((إِنَّ قُلُوبَ بَنِي آدَمَ كُلَّهَا بَيْنَ اصْبَعَيْنِ مِنْ أَصَابِعِ الرَّحْمَنِ كَقَلْبٍ وَاحِدٍ يُصَرِّفُهُ كَيْفَ يَشَاءُ ثُمَّ قَالَ رَسُولُ اللَّهِ ﷺ اللَّهُمَّ مَصْرِفَ الْقُلُوبِ صَرِّفْ قُلُوبَنَا عَلَى طَاعَتِكَ)) [رواه مسلم: ١٧]

”سیدنا عبد اللہ بن عمرو رضی اللہ عنہ سے روایت ہے کہ رسول اللہ ﷺ نے فرمایا: تمام بنی آدم کے دل رب رحمان کی دو انگلیوں کے درمیان ایک دل کی مانند ہیں وہ ان کو جس طرف چاہتا ہے پھیرتا ہے۔

پھر رسول اللہ ﷺ نے فرمایا: اے اللہ سبحانہ و تعالیٰ! دلوں کو پھیرنے والے ہمارے دل کو اپنی بندگی کی طرف پھیر دے۔“

دین کے بنیادی اصول ۱۱

اصول نمبر 10..... وَمِنَ السُّنَّةِ الْأَزِمَةِ الَّتِي مَنْ تَرَكَ مِنْهَا خَصْلَةً، وَلَمْ يَقْبَلْهَا وَيُؤْمِنْ بِهَا، لَمْ يَكُنْ مِنْ أَهْلِهَا: الْإِيْمَانُ بِالْقَدْرِ خَيْرٌ وَشَرٌّ، وَالتَّصَدُّيقُ بِالْأَحَادِيثِ فِيهِ، وَالْإِيْمَانُ بِهَا، لَا يُقَالُ: لَمْ، وَلَا كَيْفَ؟ إِنَّمَا هُوَ التَّصَدُّيقُ وَالْإِيْمَانُ بِهَا۔

”سنت کے ضروری عقائد میں سے..... جو شخص ان میں سے ایک عقیدہ بھی چھوڑے، اسے قبول کرے نہ اس پر ایمان رکھے وہ اہل السنۃ میں شمار نہ ہوگا..... یہ ہے: تقدیر پر ایمان رکھنا، اچھی ہو یا بری۔ اس بارے میں منقول احادیث کی تصدیق کرنا اور ان پر ایمان رکھنا لازم ہے، کیوں؟ اور کیسے؟ نہ کہا جائے، صرف تصدیق کرنا اور ان پر ایمان رکھنا (ہی مطلوب) ہے۔“

اصول نمبر 11..... وَمَنْ لَمْ يَعْرِفْ تَفْسِيرَ الْحَدِيثِ، وَبَلَغَهُ عَقْلُهُ، فَقَدْ كُفِيَ ذَلِكَ وَأُحْكِمَ لَهُ، فَعَلَيْهِ الْإِيْمَانُ بِهِ وَالتَّسْلِيمُ لَهُ۔

”جو حدیث کی تفسیر نہیں جانتا اور اس تک اس کی عقل کی رسائی بھی نہیں ہوتی، اسے بے نیاز کیا گیا اور اسے استحکام حاصل ہوا، سو اس پر ایمان لانا اور اسے تسلیم کرنا بہر حال لازم ہے۔“

اصول نمبر 12..... مِثْلُ حَدِيثِ الصَّادِقِ الْمُصْطَوِّقِ، وَمِثْلُ مَا كَانَ مِنْهُ فِي الْقَدْرِ۔

”صادق اور مصدوق والی حدیث اور اس جیسی دوسری تقدیر والی روایات۔“

شرح: ایمان کے چھ ارکان میں سے ایک تقدیر پر ایمان ہے۔ آپ ﷺ نے جبریل علیہ السلام کے سوال کے جواب میں فرمایا: ”تو اللہ تعالیٰ، اس کے فرشتوں، اس کی کتابوں، اس کے رسولوں اور آخرت کے دن پر نیز تقدیر کے اچھایا برا ہونے کی صورت میں اس پر ایمان لائے۔“ [صحیح مسلم: ۸]

یعنی بندے کا اس پر ایمان ہو: جو ہوگا اللہ تعالیٰ اسے جانتا ہے، یہ اس نے اپنے پاس لوح محفوظ میں لکھا ہے، اور اس کا ایمان ہو: اللہ تعالیٰ کے ارادے سے ہی ہر چیز معرض وجود میں آئی ہے، اور وہی ہوتا ہے جو اللہ تعالیٰ چاہتا ہے۔ اسی طرح ایمان ہو: اللہ تعالیٰ ہی ہر چیز کو پیدا کرنے والا ہے، جو بھی اس دنیا میں موجود ہے اللہ تعالیٰ ہی اس کا خالق ہے۔ مخلوقات ہوں، لوگوں کے افعال یا احکام۔ اس صورت میں اس کا یہ ایمان ہوگا کہ جو کام اس نے درست کیا ہے اس میں غلطی نہیں کر سکتا تھا اور جو غلط کیا ہے اسے وہ درست نہیں کر سکتا تھا۔

عبداللہ بن عباس فرماتے ہیں: رسول اللہ ﷺ نے فرمایا: ”جان لو! اگر ساری امت جمع ہو کر تمہیں کوئی فائدہ پہنچانا چاہے، وہ ایسا نہیں کر سکتی سوائے اس صورت کے جو اللہ تعالیٰ نے تمہارے لیے لکھی ہے، اسی طرح اگر وہ سب تمہیں کوئی نقصان پہنچانے پر جمع ہو جائیں تو وہی کر سکیں گے جو اللہ تعالیٰ نے تمہارے لیے لکھا ہے، قلمیں اٹھا دی گئیں اور صحیفے خشک ہو گئے۔“ [سنن ترمذی: ۲۵۱۶، مسند احمد، ۱/۲۹۳۔]

فہرست

1	دل کی کیفیت	☆ جواہر پارے
2	دین کے بنیادی اصول (۱۱)	☆ کلمہ طیبہ
4	بہلا دیا بہکاوا	☆ ادارہ
6	سورۃ البقرۃ (۹)	☆ درس قرآن
9	توفیق الباری	☆ درس حدیث
11	کیا نماز میں زبان سے نیت.....	☆ افتاء
13	اسلام میں لونڈیوں کا نظام اور ہمارا میڈیا (۲)	☆ تحقیق و تنقید
18	مسلم اُمہ کا عروج و زوال اور اسباب	☆ نقطۂ نظر
22	فل باڈی اسکینگ ملی غیرت کا امتحانی ٹیسٹ	☆ نقطۂ نظر
24	مولانا عبداللہ سلفی کی یاد میں	☆ یاد رفتگان
28	چہرے کا پردہ	☆ اصلاح معاشرہ
30	از صا جزا دہ برق التوحیدی	☆ ایڈیٹر کی ڈاک
31	تبصرہ کتب	☆ تبصرہ کتب
35	جبر	☆ شعر و ادب

سورة البقرة ⑨

..... اردو ترجمہ

حضرت شاہ عبدالقادر صاحب دہلوی رحمۃ اللہ علیہ (م: ۱۲۳۰ھ)

..... حواشی

①..... احادیث التفسیر (حضرت مولانا حافظ حمید اللہ میرٹھی رحمۃ اللہ علیہ - م: ۱۳۳۰ھ)

②..... احسن الفوائد (مولانا ڈپٹی سید احمد حسن صاحب دہلوی رحمۃ اللہ علیہ - م: ۱۳۳۸ھ)

بِسْمِ اللَّهِ الرَّحْمَنِ الرَّحِيمِ o

”شروع اللہ کے نام سے جو بڑا مہربان نہایت رحم والا ہے۔“

”اور ایک ان میں ان پڑھ ہیں کتاب کی خبر نہیں رکھتے مگر اپنی آرزوئیں باندھ لیں اور اُن (کے) پاس (کچھ) نہیں مگر اپنے خیال۔ سوان کی خرابی ہے جو اپنے ہاتھ سے کتاب لکھتے ہیں اور ان کو اپنی کمائی سے خرابی ہے۔“^① اور کہتے ہیں ہم کو آگ نہ لگے گی مگر گنتی کے کئی دن، تو کہہ کیا اللہ کے ہاں سے اقرار لے چکے ہو تو البتہ اللہ اپنا اقرار (کا) خلاف نہ کرے گا یا جو معلوم نہیں رکھتے اللہ پر جوڑتے ہو۔ کیوں نہیں جس نے گناہ کمایا اور اس کو اس کے گناہ نے گھیر لیا سو وہی دوزخ کے لوگ ہیں وہ اُسی میں رہ پڑے۔“^② اور جو یقین لائے اور نیک عمل کیے وہ جنت کے لوگ ہیں وہ اسی میں رہ پڑے۔ اور جب ہم نے بنی اسرائیل کا اقرار لیا بندگی نہ کرو مگر اللہ کی^③ اور ماں باپ سے،^④ قرابت والے سے،^⑤ یتیموں اور محتاجوں سے نیک سلوک (کرو) اور لوگوں کو نیک بات کہو اور نماز کھڑی رکھو اور زکوٰۃ دیتے رہو، پھر تم پھر گئے مگر تم میں (سے) تھوڑے (قائم رہے) اور تم کو دھیان نہیں۔“^③ اور جب ہم نے تمہارا اقرار لیا آپس میں خون نہ کرو گے اور اپنوں کو اپنے وطن سے نکال نہ دو گے پھر تم نے اقرار کیا اور تم مانتے ہو۔“

﴿وَمِنْهُمْ أُمِّيُونَ لَا يَعْلَمُونَ الْكِتَابَ إِلَّا أَمَانِي وَإِنْ هُمْ إِلَّا يَظُنُّونَ ۚ قَوْلٌ لِلَّذِينَ يُكْتَبُونَ الْكِتَابَ بِأَيْدِيهِمْ فَنُتَمَّ يَقُولُونَ هَذَا مِنْ عِنْدِ اللَّهِ لَيْسَتْ رُؤَا بِهِ ثَمَنًا قَلِيلًا ط قَوْلٌ لَهُمْ مِمَّا كُتِبَ إِلَيْهِمْ وَدِيلٌ لَهُمْ مِمَّا يَكْسِبُونَ ۚ﴾ (۷۸) وَقَالُوا لَنْ تَمَسَّنَا النَّارُ إِلَّا أَيَّامًا مَّعْدُودَةً ط قُلْ اتَّخَذْتُمْ عِنْدَ اللَّهِ عَهْدًا فَلَنْ يُخْلَفَ اللَّهُ عَهْدَهُ أَمْ تَقُولُونَ عَلَى اللَّهِ مَا لَا تَعْلَمُونَ ۚ﴾ (۸۰) بَلَىٰ مِنْ كَسَبَ سَيِّئَةً وَأَحَاطَتْ بِهِ خَطِيئَتُهُ قَالُوا لَيْكَ أَصْحَابُ النَّارِ ۖ هُمْ فِيهَا خَالِدُونَ ۚ﴾ (۸۱) وَالَّذِينَ آمَنُوا وَعَمِلُوا الصَّالِحَاتِ أُولَٰئِكَ أَصْحَابُ الْجَنَّةِ ۖ هُمْ فِيهَا خَالِدُونَ ۚ﴾ (۸۲) وَإِذْ أَخَذْنَا مِيثَاقَ بَنِي إِسْرَءِيلَ لَا تَعْبُدُونَ إِلَّا اللَّهَ ۖ فَبِالْوَالِدَيْنِ إِحْسَانًا وَذِي الْقُرْبَىٰ وَالْيَتَامَىٰ وَالْمَسْكِينِ وَقُولُوا لِلنَّاسِ حُسْنًا ۚ وَأَقِيمُوا الصَّلَاةَ وَآتُوا الزَّكَاةَ ط ثُمَّ تَوَلَّيْتُمْ إِلَّا قَلِيلًا مِّنْكُمْ وَأَنْتُمْ مُّعْرِضُونَ ۚ﴾ (۸۳) وَإِذْ أَخَذْنَا مِيثَاقَكُمْ لَا تَسْفِكُونَ دِمَاءَكُمْ وَلَا تُخْرِجُونَ أَنْفُسَكُمْ مِنْ دِيَارِكُمْ ثُمَّ أَقْرَرْتُمْ وَأَنْتُمْ تَشْهَدُونَ ۚ﴾ (۸۴)

((انا امة امية لا نكتب ولا نحسب))

”یعنی فرمایا رسول اللہ ﷺ نے کہ ہم امی گروہ ہیں، لکھنا اور حساب کتاب نہیں جانتے۔“

جو کچھ اللہ تعالیٰ حکم دیتا ہے اس پر چلتے ہیں۔

امانی کے معنی آرزو یا خیال باندھنے کے ہیں، دراصل کوئی شے ہو یا نہ ہو۔ جیسے وہ اپنے آپ کو اہل کتاب کہتے ہیں حالاں کہ کتاب پر عمل نہیں کرتے، صرف دل کے چاؤ اور انگل پر چلتے ہیں۔ جیسے آج لوگ اپنے آپ کو سنی کہلاتے ہیں، حالاں کہ تارک سنت بلکہ دشمن سنت ہیں۔ بعض نے کہا امانی سے تلاوت مراد ہے۔ یعنی اللہ کی کتاب کو صرف زبان سے پڑھ لیتے ہیں اُس کا نہ مطلب سمجھتے ہیں نہ عمل کی فکر ہے۔

سدی نے کہا تحریف سے مراد یہ ہے کہ حرام کو حلال، حلال کو حرام ٹھہرایا۔ رشوت لے کر مسئلہ بدل دیتے جو کوئی بغیر رشوت کے اور بدون کسی غرض کے مسئلہ پوچھتا اُس کو اصل مسئلہ بتا دیتے۔

تحریف کے بارے میں علماء کے کئی اقوال ہیں مگر حق بات یہی ہے کہ کہیں لفظوں کو بدلا ہے اور کہیں معنوں کو بدلا ہے۔

موسیٰ علیہ السلام نے بنی اسرائیل کو صرف ایک سورت دی تھی باقی توریت ہارون علیہ السلام کی اولاد کے پاس رکھ دی تھی۔ جب وہ لوگ بخت نصر کے معرکہ میں قتل ہوئے تو عزیر علیہ السلام نے تھوڑی سی توریت اُن لوگوں کے ذریعہ سے جمع کی تھی جن کو کچھ حفظ یا د تھی، وہی توریت آج کل موجود ہے، اور اُس میں بھی کچھ کمی بیشی ہو گئی ہے۔ یہی حال انجیل کا ہے۔ اُس کے چار نسخے ہیں۔ اُن میں بھی باہم اختلاف ہے۔

ابن عباس رضی اللہ عنہما نے کہا: یہود کے علماء نے توریت میں نبی ﷺ کی صفت لکھی دیکھی کہ شرمیلیں آنکھ، اوسط قد، مڑے ہوئے بال، خوب صورت چہرہ ہوگا۔ انہوں نے حسد سے اُس کو بدل کر یہ لکھ دیا کہ دراز قد، زرد رنگت اور سیدھے بال ہوں گے۔

امام بخاری رحمہ اللہ و امام احمد رحمہ اللہ نے روایت کیا ہے کہ ابن عباس رضی اللہ عنہما نے کہا: اے مسلمانو تم اہل کتاب سے کیا پوچھا کرتے ہو یہ کتاب جو اللہ پاک نے اپنے نبی پر اتاری ہے سب خبریں دیتی ہیں، تروتازہ ہے،

①: یہ وہ لوگ ہیں جو عوام کو اُن کی خوشی کے موافق باتیں جوڑ کر لکھ دیتے ہیں اور اللہ یا رسول اللہ ﷺ کی طرف نسبت کرتے ہیں۔

②: گناہ نے گھیر لیا، یعنی گناہ کرتا ہے اور شرمندہ نہیں ہوتا۔ یہود نے یہ جو کہا تھا کہ ہم کو آگ نہ لگے گی مگر کتنی کے دن۔ اللہ تعالیٰ نے اُن کے اس قول کا رد کر کے فرمایا کہ تمہارا گمان صحیح نہیں، بلکہ جس شخص کا یہ حال ہوگا جیسا کہ تمہارا ہے کہ نیکی کا تم میں نام نہیں برائیوں میں سراپا گرفتار ہو اس طرح کا شخص خواہ اہل کتاب میں سے ہو یا اہل کتاب کے علاوہ، قیامت کے دن وہ ہمیشہ دوزخ میں رہے گا۔

③: عبادت کے معنی توحید پر مضبوط رہنے، رسولوں کی تصدیق کرنے نیز جو کچھ اللہ تعالیٰ نے نازل فرمایا ہے اُس کے مطابق عمل کرنے کے ہیں۔

④: عن ابی امامة ان رجلا قال یا رسول اللہ ما حق الوالدین علی ولدہما؟ قال ((ہما جنتک و نارک))

”یعنی ایک شخص نے کہا اے رسول خدا ﷺ ماں باپ کا اولاد پر کس قدر حق ہے؟ فرمایا: وہ دونوں تیری جنت و دوزخ ہیں۔“

یعنی اگر انہیں راضی کر لیا تو جنت ملی اور اگر ناراض رہے تو دوزخ میں ڈالا جائے گا۔

[یہ حدیث مشکوٰۃ باب البر والصلہ فصل ثالث میں موجود ہے۔]

⑤: عن ابی عبد اللہ بن اوفی ((لا تنزل الرحمة علی قوم فیہم قاطع رحم))

”یعنی رسول خدا ﷺ نے فرمایا: اُس قوم پر رحمت نہیں اُترتی جس میں کوئی شخص ایسا ہو جو اپنے قرابت والوں سے بدسلوکی کرتا ہے۔“

احادیث التفسیر

(ف۱): حافظ ابن کثیر نے کہا: اُمی وہ ہے جو لکھنا نہ جانتا ہو۔ حدیث میں آیا ہے:

”یعنی فرمایا رسول اللہ ﷺ نے: ہر ایک گناہ کے بدلے یہ بات مقرر ہوئی ہے کہ اللہ تعالیٰ چاہے تو بخش دے لیکن ماں باپ کی نافرمانی کے واسطے یہ مقرر ہوا ہے کہ معاف نہ ہوگا بلکہ اس کی سزا میں اس قدر جلدی ہے کہ اکثر دنیا ہی میں سزا مل جاتی ہے۔“

اللهم احفظنا اللهم احفظنا - آمین



جامعہ عمر ابن الخطاب رضی اللہ عنہ کی توسیع

جماعت اہل حدیث ضلع شیخوپورہ کی مشہور تعلیمی دانش گاہ الجامعہ عمر ابن الخطاب رضی اللہ عنہ جہراں کی توسیع کے لیے دس مرلے کا پلاٹ خریدا گیا ہے۔ ساڑھے آٹھ لاکھ روپے میں سودا ملے ہوا تھا۔ چار لاکھ کا انتظام ہو چکا ہے۔ جب کہ ساڑھے چار لاکھ عنقریب ادا کرنا باقی ہیں۔ احباب جماعت کے مختار احباب اس صدقہ جاریہ کے کام میں معاونت فرما کر شکریہ کا موقع دیں۔

نیز جامعہ میں بچوں اور بچیوں کی تعلیم کا معقول بندوبست ہے۔ اندرون و بیرون شہر سے اس جامعہ کے معائنے کی خاطر احباب اور علمائے کرام اکثر تشریف لاتے رہتے ہیں۔

گزشتہ دنوں حافظ عبدالشکور مدنی صاحب (فاضل مدینہ یونیورسٹی) مدرس جامعہ القدس لاہور بھی تشریف لائے اور انہوں نے جامعہ کی تمام کلاسوں اور لائبریری کا معائنہ فرمایا اور طلبائے جامعہ کو خطاب بھی فرمایا۔ اور جامعہ کی ترقی کے لیے دعا بھی فرمائی۔

حافظ محمد ایوب خالد رئیس جامعہ ہذا

نیشنل بینک غلہ منڈی کرنٹ اکاؤنٹ نمبر 4630519

جہراں ضلع شیخوپورہ۔ فون: 0300-8878629



خالص ہے، اس میں کچھ ملاوٹ نہیں ہوئی۔

اللہ تعالیٰ نے تم کو سنا دیا ہے کہ اہل کتاب نے کتاب اللہ کو بدل ڈالا وہ اپنے ہاتھ سے کچھ لکھ کر اس کو اللہ کی کتاب ٹھہرا دیتے ہیں۔ یہ علم جو تمہارے پاس آیا ہے کیا تم کو ان کے سوال سے بے پرواہ نہیں کرتا۔ یعنی ضروری باتوں میں سے وہ کیا ہے جو قرآن شریف اور حدیثوں میں نہیں ملتا۔ پھر ایسی چیز کی کیا تلاش کرتے ہو جس میں ملاوٹ ہو۔ یہ پتا نہیں لگ سکتا کہ اصل بات کون سی اور بناوٹی کون سی ہے؟

(۲): یہود کہتے تھے: دنیا سات ہزار برس کی ہے۔ ہم لوگ ہر ہزار کے بدلے ایک دن دوزخ میں رہیں گے، پھر عذاب موقوف ہو جائے گا۔

ایک قول اُن کا یہ تھا کہ ہم نے چالیس دن بچھڑا پوجا تھا، اُس کے بدلے صرف چالیس دن دوزخ میں رہنا ہوگا۔

ایک قول یہ تھا کہ چالیس برس دوزخ میں رہیں گے، اس سے زیادہ نہیں رہیں گے۔ اس پر یہ آیتیں نازل ہوئیں۔

(۳): ماں باپ کے ساتھ نیکی کرنے کی ایسی تاکید ہے کہ اللہ تعالیٰ نے توحید کے حکم کے ساتھ اس کا بھی حکم دیا ہے۔ ابوامامہ رضی اللہ عنہ سے روایت ہے:

ان رجلا قال یا رسول اللہ ما حق الوالدین علی ولدہما؟ قال ((ہما جنتک ونارک))

”یعنی ایک شخص نے آنحضرت ﷺ سے پوچھا کہ ماں باپ کا حق اولاد پر کتنا ہے؟ فرمایا: وہ دونوں تیری جنت اور دوزخ ہیں۔“

یعنی ان کو راضی رکھا تو جنت حاصل ہوئی، اُن کو ناراض رکھا تو دوزخ میں جلے گا۔

ابوبکرہ رضی اللہ عنہ سے مرفوعاً روایت ہے:

((کل الذنوب یغفر اللہ منها ما شاء الا عقوق

الوالدین، فانہ یعجل لصاحبہ فی الحیوۃ قبل

(الممات))

توفیق البخاری

”ادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکروئل شالامار باغ۔ لاہور)

باب: العقل فی القلب

عقل کا محل دل ہے

۵۵۷۔ عن عیاض بن خلیفہ، عن علی رضی اللہ عنہ، أنه سمعه بصفین یقول: إنَّ العَقْلَ فی القلبِ، والرَّحْمَةَ فی الكبِدِ، والرَّأْفَةَ فی الطَّحَالِ، وَالنَّفْسَ فی الرِّئَةِ۔

”عیاض بن خلیفہ بیان کرتے ہیں میں نے جنگ صفین کے موقع پر حضرت علی رضی اللہ عنہ کو یہ فرماتے ہوئے سنا: عقل دل میں ہے، رحمت جگر میں، نرمی تلی میں اور سانس پھیپھڑے میں ہے۔“

باب: الکبر

تکبر کا بیان

۵۵۸۔ عن عبد اللہ بن عمرو قال: کُنَّا جُلُوسًا عِنْدَ رَسُولِ اللَّهِ ﷺ فَجَاءَ رَجُلٌ مِنْ أَهْلِ الْبَادِيَةِ عَلَيْهِ جَبَّةٌ سَيِّجَانٌ، حَتَّى قَامَ عَلَى رَأْسِ النَّبِيِّ ﷺ فَقَالَ: لِمَنْ صَاحِبُكُمْ قَدْ وَضَعَ كُلُّ فَارِسٍ أَوْ قَالَ: يُرِيدُ أَنْ يَضَعَ كُلُّ فَارِسٍ وَيَرْفَعُ كُلُّ رَاٍ، فَأَخَذَ النَّبِيُّ ﷺ بِمَجَامِعِ جُبَّتِهِ، فَقَالَ: ((أَلَا أَرَى عَلَيْكَ لِبَاسَ مَنْ لَا يَعْقِلُ)) ثُمَّ قَالَ: ((إِنَّ نَبِيَّ اللَّهِ نُوحًا ﷺ لَمَّا حَضَرَتْهُ الْوَفَاةُ قَالَ لِأَبْنِهِ: إِنِّي قَاصٌّ عَلَيْكَ الْوَصِيَّةَ: أَمْرُكَ بِأَنْتَيْنِ، وَأَنْهَاكَ

عَنْ أَتْنَيْنِ، أَمْرُكَ بِإِلَهِ إِلَّا اللَّهُ، فَإِنَّ السَّمَوَاتِ السَّبْعَ وَالْأَرْضِينَ السَّبْعَ لَوْ وُضِعْنَ فِي كِفَّةٍ، وَوُضِعَتْ لَا إِلَهَ إِلَّا اللَّهُ فِي كِفَّةٍ لَرَجَحَتْ بِهِنَّ، وَلَوْ أَنَّ السَّمَوَاتِ السَّبْعَ وَالْأَرْضِينَ السَّبْعَ كُنَّ حَلَقَةً مُبْهَمَةً، لَقَصَصْتَهُنَّ لَا إِلَهَ إِلَّا اللَّهُ، وَشُبْحَانَ اللَّهِ وَبِحَمْدِهِ، فَإِنَّهَا صَلَاةُ كُلِّ شَيْءٍ، وَبِهَا يُزْزَقُ كُلُّ شَيْءٍ، وَأَنْهَاكَ عَنِ الشَّرِّ وَالْكِبَرِ))، فَقُلْتُ أَوْ قِيلَ يَا رَسُولَ اللَّهِ هَذَا الشَّرُّ قَدْ عَرَفْنَاهُ فَمَا الْكِبَرُ؟ هُوَ أَنْ يَكُونَ لِأَحَدِنَا حُلَّةٌ يَلْبُسُهَا؟ قَالَ: ((لَا)) - قَالَ: فَهُوَ أَنْ يَكُونَ لِأَحَدِنَا نَعْلَانِ حَسَتَانِ بَهْمَا شِرَاكَانِ حَسَنَانِ؟ قَالَ: ((لَا)) - قَالَ: فَهُوَ أَنْ يَكُونَ لِأَحَدِنَا دَابَّةٌ يَرْكُبُهَا؟ قَالَ: ((لَا)) - قَالَ: فَهُوَ أَنْ يَكُونَ لِأَحَدِنَا أَصْحَابٌ يَجْلِسُونَ إِلَيْهِ؟ قَالَ: ((لَا)) - قَالَ: يَا رَسُولَ اللَّهِ فَمَا الْكِبَرُ؟ قَالَ: ((سَفَهُ الْحَقِّ، وَغَمُصُ النَّاسِ))

”حضرت عبداللہ بن عمرو رضی اللہ عنہ سے روایت ہے کہ ہم رسول اللہ ﷺ کے پاس بیٹھے ہوئے تھے۔ ایک دیہاتی آدمی آپ ﷺ کے پاس آیا اس نے سیجان کا جبہ پہنا ہوا تھا۔ وہ آکر آپ کے سر کے پاس کھڑا ہو گیا۔ کہنے لگا، تمہارے صاحب محمد ﷺ نے ہر گھوڑے کو نیچے گرا دیا ہے یا کہا کہ ہر گھوڑے

مذمت ہے تکبر کی یہ تکبر دو باتوں میں بتایا گیا ہے۔ ایک نہ جاننا حق کا دوسرا لوگوں کو نظر حقارت دیکھنا اور اپنے آپ کو بڑا سمجھنا۔ سبحان جمع ہے ساج کی۔ ساج کہتے ہیں طیلان سبز کو، یا ریشمی پٹی گویا کہ کلاہ (پگڑی) اس سے فارسی نوع کی بنائی جاتی ہے۔

۵۵۹۔ عَنْ عَبْدِ اللَّهِ بْنِ عَمْرٍو أَنَّهُ قَالَ: يَا رَسُولَ اللَّهِ أَمِنَ الْكِبَرُ نَحْوَهُ

”یہ حدیث حضرت عبداللہ بن عمرو رضی اللہ عنہ سے دوسرے طرق سے بھی آتی ہے۔ یعنی جن امور کو ابن عمرو نے اپنے نزدیک تکبر سمجھا تھا جیسے عمدہ لباس پہننا یا عمدہ پاپوش یا عمدہ سواری یا جلسہ اصحاب۔ تو رسول اللہ ﷺ نے ان کو کبر سے خارج بتا کر اور سفہ حق و غصہ مردم (حق سے چشم پوشی کرنا لوگوں کو حقیر سمجھنا) کو تکبر ٹھہرایا۔“

۵۶۰۔ سَمِعْتُ ابْنَ عَمْرٍو عَنِ النَّبِيِّ ﷺ يَقُولُ: ((مَنْ تَعَظَّمَ فِي نَفْسِهِ أَوْ اخْتَالَ فِي مَشِيَّتِهِ لَقِيَ اللَّهَ عَزَّوَجَلَّ وَهُوَ عَلَيْهِ غَضْبَانٌ))

”حضرت عبداللہ بن عمر نے مرفوع روایت بیان کی ہے کہ رسول اللہ ﷺ نے ارشاد فرمایا: جو شخص اپنے آپ کو اپنے دل میں بڑا سمجھے اور متکبرانہ چال چلے وہ اللہ تعالیٰ سے اس حال میں ملے گا کہ اللہ تعالیٰ اس سے سخت ناراض ہوں گے۔“

فائدہ: معلوم ہوا کہ منجملہ کبر کے یہ دو امر بھی ہیں اور متکبر مغضوب علیہ ہوتا ہے۔

۵۶۱۔ عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: ((مَا اسْتَكْبَرَ مَنْ أَكَلَ مَعَهُ خَادِمُهُ، وَرَكِبَ الْحِمَارَ بِالْأَسْوَأِ، وَاعْتَقَلَ الشَّاةَ فَحَلَبَهَا))

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ایسا شخص تکبر والوں میں نہیں ہوگا جس نے اپنے غلام کے ساتھ کھانا کھایا اور گدھے پر سوار ہو کر بازار گیا اور بکری کو باندھ کر دودھ لیتا ہے۔“



سوار گرا دے گا اور ہر بکری کے چرواہے کو بلند کر دیا ہے۔ تو رسول اللہ ﷺ نے اس کے جبے کو پکڑ کر فرمایا: میں دیکھ رہا ہوں تو نے بے عقل لوگوں جیسا لباس پہن رکھا ہے۔ پھر آپ ﷺ نے فرمایا: جب اللہ کے نبی نوح علیہ السلام کی وفات کا وقت قریب آیا تو انہوں نے اپنے بیٹے سے کہا میں تجھے ایک وصیت کرتا ہوں۔ دو باتوں کا حکم دیتا ہوں اور دو باتوں سے منع کرتا ہوں اور میں تجھے حکم دیتا ہوں لا الہ الا اللہ کے اقرار کرنے کا۔

اگر ساتوں آسمان اور ساتوں زمینیں ایک پلڑے میں رکھ دیئے جائیں اور دوسرے پلڑے میں لا الہ الا اللہ کو تو اس کا پلڑا بھاری ہو جائے گا اور اگر ساتوں آسمان اور ساتوں زمینیں عقدہ لائیخ بن جائیں تو لا الہ الا اللہ سبحان اللہ وجمہ سے یہ عقدہ کھل جائے گا۔ یہ کلمہ ہر چیز کی دعا ہے اور اسی کے سبب سب کو رزق دیا جاتا ہے۔ میں تمہیں شرک اور تکبر سے منع کرتا ہوں اس پر میں نے عرض کیا یا کہا گیا، اے اللہ کے رسول! شرک کو تو ہم نے جان لیا ہے لیکن تکبر کیا ہے؟ کیا تکبر یہ ہے کہ ہم میں سے کسی کے پاس کپڑے کا جوڑا ہو جسے وہ پہنتا ہو؟

آپ ﷺ نے فرمایا: نہیں، پھر عرض کیا کسی کے پاس اچھے جوتے ہوں اور ان کے تسمے خوب صورت ہوں کیا یہ تکبر ہے؟ آپ ﷺ نے فرمایا: نہیں، پھر عرض کیا کیا یہ تکبر ہے ہم میں سے کسی کے پاس سواری کا جانور ہو جس پر وہ سواری کرتا ہو؟ آپ ﷺ نے فرمایا: نہیں، پھر عرض کیا کہ ہم میں سے کسی کے دوست احباب ہوں وہ ان کے ساتھ بیٹھتا ہو۔ آپ ﷺ نے فرمایا: نہیں، تو عرض کیا اللہ کے رسول بتائیں تکبر کیا ہے؟ آپ ﷺ نے فرمایا: حق سے جاہل رہنا، حق کو قبول نہ کرنا اور لوگوں کو حقیر سمجھنا۔“

فائدہ: اس حدیث میں فضیلت ہے ہر ان دو کلمہ مذکور کی اور

کیا نماز میں زبان سے نیت کے الفاظ پڑھنا جائز ہے؟

مولانا محمد عباس صاحب

تو اللہ اکبر فرماتے اور اس سے پہلے کچھ نہ فرماتے اور نہ زبانی نیت کرتے اور نہ یوں کہتے کہ میں فلاں نماز کی چار رکعت کعبہ کی طرف منہ کر کے امام یا مقتدی ہو کر پڑھتا ہوں اور نہ ادایا قضا یا فرض کا نام لیتے۔ یہ دس بدعات ہیں کسی نے آپ سے کبھی نقل نہیں کیا نہ سند صحیح سے اور نہ سند ضعیف سے اور نہ مسند سے اور نہ مرسل سے بلکہ آپ کے زمانہ میں سے بھی کسی سے منقول نہیں ہوا، اور تابعین میں سے بھی کسی نے اسے مستحب نہیں کہا اور نہ چاروں اماموں نے۔ الخ

اور مولانا عبدالحی حنفی لکھنوی عمدۃ الراعیہ حاشیہ شرح وقایہ میں تحریر فرماتے ہیں:

احد وما الاكتفاء بنية القلب وهو مجزى اتفاقا وهو الطريقة المشروعة الماثورة عن رسول الله صلى الله عليه وسلم واصحابه فلم ينقل عن احد منهم التكلم بنويت ما نوى صلوة كذا في وقت كذا وفي ذلك كما حققه ابن الهمام في فتح القدير وابن قيم في زاد المعاد -

یعنی ”پہلا اس کا اکتفا کرتا ہے ساتھ نیت دل کے اور وہ کافی ہے بالاتفاق اور یہی طریقہ مشروع و منقول ہے رسول اللہ ﷺ سے اور آپ کے اصحاب سے اور ان میں سے کسی ایک سے بھی منقول نہیں ہوا کہ انہوں نے زبان سے یوں کہا ہو کہ نیت کی میں نے یا نیت کرتا ہوں میں فلاں نماز، فلاں وقت میں اور نہ مثل ان الفاظ کے کوئی اور الفاظ کہے۔ ابن الہمام رحمہ اللہ نے فتح القدير (حاشیہ ہدایہ) اور ابن قیم رحمہ اللہ نے زاد المعاد میں ایسا ہی

سوال: کیا نماز میں زبان سے نیت کے الفاظ پڑھنا جائز ہے؟

جواب: نماز میں اظہار نیت زبان سے کرنا بدعت ہے۔ کیوں کہ زمانہ مبارک آنحضرت ﷺ و صحابہ رضوان اللہ علیہم اجمعین میں اس کی کچھ سند و اصل پائی نہیں جاتی، اور جو چیز قرون مشہود لہا بالخیر کے بعد دین میں پیدا کی جائے وہ بدعت ہے۔ اس کے بدعت اور غیر مشروع ہونے پر جو حدیث صحیح بخاری وغیرہ میں مذکور ہے دلیل صریح اور قوی ہے۔

من عمل عملا ليس عليه امرنا فهو رد -

”جو ایسی چیز پر عمل کرے جس کا ہم نے حکم نہیں دیا، وہ مردود اور مطروح ہے۔“

پس بموجب اس حدیث شریف کے نماز میں زبان سے نیت کرنا بدعات میں سے ہے۔ لہذا علمائے حدیث اور فقہاء رحمہم نے اس کو بدعت سینہ فرمایا ہے۔ چنانچہ حافظ ابن قیم رحمہ اللہ زاد المعاد میں رقم طراز ہیں:

كان رسول الله صلى الله عليه وسلم اذا قام الى الصلوة قال الله اكبر ولم يقل شيئا قبلها ولا تلفظ بالنية ولا قال اصرلى صلوة كذا مستقبلاً للقبلة اربع ركعات اماماً وماموماً ولا قال اداءً ولا قضاءً ولا فرض للوقت وهذه عشر بدع لم ينقل عنه احد قط لا بسند صحيح لا بسند ضعيف ولا مسند ولا مرسل بل ولا عن احد من اصحابه وما استحبه احد من تابعين ولا الائمة اربع - الخ

یعنی ”رسول اللہ ﷺ جب نماز پڑھنے کے لیے کھڑے ہوتے

تحقیق فرمایا ہے۔“

اور مولانا عبدالحی لکھنوی رحمۃ اللہ علیہ نے آ کام النفاس میں ارقام فرمایا ہے:

کثیراً ما سئلت عن التلفذ بالنية هل ثبت ذلك من فعل رسول الله صلى الله عليه وسلم واصحابه وهل له اصل في شرع فاجبت بانه لم يثبت ذلك من اصحاب الشرع ولا من احد من اصحابه۔ الخ یعنی ”زبانی نیت کرنے کا مسئلہ مجھ سے بہت دفعہ پوچھا گیا کہ آیا رسول اللہ ﷺ اور ان کے اصحاب سے ثابت ہے یا نہیں اور آیا شرع میں اس کی کوئی اصل بھی ہے، تو میں نے یہی جواب دیا کہ نہ تو شارع علیہ الصلوٰۃ والسلام سے یہ ثابت ہوا اور نہ ان کے صحابیوں میں سے کسی ایک سے ثابت ہوا۔“

اور مجدد الف ثانی رحمۃ اللہ علیہ جلد اول مکتوب صدو ہشتاد و ششم میں تحریر فرماتے ہیں:

وہمچنین است آنچه علماء در نیت نماز مستحسن داشته اند کے باوجود ارادہ قلب زبان نیز باید گفت او حالانکہ ازان سرور علیہ وعلی آلہ الصلوٰۃ والسلام ثابت نشدہ نہ بروایت صحیح ونہ بروایت ضعیف ونہ از صحابہ کرام وتابعین عظام کہ بزبان نیت کردہ باشند بلکہ چون اقامت می گفتند تکبیر تحریمہ می فرمودند پس نیت بزبان بدعت باشد۔

اور نواب قطب الدین رحمۃ اللہ علیہ دہلوی نے مظاہر حق شرح مشکوٰۃ میں ماتحت حدیث انما الاعمال بالنیات کے تحریر فرمایا ہے کہ نماز میں زبان سے نیت کرنا بدعت ہے۔ واللہ تعالیٰ اعلم۔

سوال: ماہ رجب کے پہلے جمعہ میں جو نماز بعض دیار میں پڑھتے ہیں جس کو صلوٰۃ الرغائب کہتے ہیں کیا یہ نماز جائز ہے یا نہ؟

جواب: قال الله تعالى 'ام لهم شركاء شرعوا لهم من الدين ما

لم ياذن بن الله الآية۔ یہ تشریح بلا امر شافع ہے جو جائز نہیں بلکہ بدعت ہے۔ فتاویٰ شامی، ص: ۷۱ میں ہے:

ومن هنا يعلم كراهية الاجتماع على صلوة الرغائب التي تفعل في رجب في اول جمعة وانها بدعة۔ الخ
یعنی اس جگہ سے معلوم ہو جاتی ہے کہ کراہیۃ اجتماع صلوٰۃ الرغائب کے لیے جو اول جمعہ رجب کے پڑھی جاتی ہے اور شامی ص: ۹۳۵ میں ہے۔

لانها لم تؤثر على هذه الكيفية في تلك الليالي المخصوصة وان كانت الصلوة خير موضوع۔ الخ
یعنی صلوٰۃ الرغائب اس کیفیت کے ساتھ ان راتوں میں ماثور نہیں اگرچہ نماز بہتر (عمل) ہے۔ (لیکن عدم ثبوت کی وجہ سے صلوٰۃ الرغائب جائز نہیں، بلکہ بدعت ہے۔)
نوٹ.....

اس دور میں ایسا ہوتا ہو کم از کم ہمارے علم میں نہیں۔ [الاعتصام]



ضرورت رشتہ

عمر: ۲۱ سال، رنگ: گندمی، تعلیم: زیر تعلیم بی اے آنرز۔
حافظہ، فاضل علوم اسلامیہ، عربی، وفاق المدارس السلفیہ، عامہ (بورڈ میں فرسٹ) خاصہ (بورڈ میں سیکنڈ)۔ میٹرک لاہور بورڈ (دوسری پوزیشن)۔ بہترین مقررہ/ترجیاً شیخ فیملی، لڑکی کے لیے ہم پلہ رشتہ درکار ہے۔ [رابطہ: 0301-4240147]

عمر: ۲۶ سال، تعلیم: بی۔ اے، لڑکی کے لیے ہم پلہ رشتہ درکار ہے۔ ذات برادری کی قید نہیں۔ [رابطہ: 0900-4870241]



اسلام میں لونڈیوں کا نظام اور ہمارا میڈیا

پروفیسر عبدالرزاق ساجد، فیصل آباد

کتاب وسنت کی کسی صریح نص کو معطل کر سکتی ہے اور نہ منسوخ قرار دے سکتی ہے، اور اگر وہ کوئی ایسا فیصلہ کر بھی لے تو یقیناً اس کی کوئی اہمیت نہیں ہوگی۔ شریعت اسے مردود قرار دیتی ہے۔

یاد رہے کہ لونڈیوں کا نظام وسنم اسلام میں اس لیے نہیں مانا جاتا کہ اسے اہل زمین میں سے کسی نے رائج کیا ہے بلکہ یہ انسانیت کے خالق و مالک نے عرش بریں سے اتارا ہے اور خالق سے بڑھ کر مخلوق کے نفع و نقصان کو کون سمجھ سکتا ہے؟ یا اس سے بڑھ کر انسانیت کا کوئی اور خیر خواہ کیسے ہو سکتا ہے؟

لونڈیوں کا نظام ﴿ان اللہ علی کل شیء قذیر﴾ اللہ رب العزت جیسے قادر مطلق کا ﴿واللہ علیم حکیم﴾ علم و حکمت پر مبنی قانون ہے۔

﴿ما شاء اللہ فعل﴾ جو بات اس کے معیار حکمت و رحمت پر پورا اترتی ہے اسے رائج فرما دیتا ہے اور وہ ہو کر رہتی ہے۔

﴿وما لم یشاء لم یکن﴾ اور جسے وہ ذات نہیں چاہتی وہ نہیں ہو پاتی۔

انسان دنیا میں تدبیر کرتا ہے۔ ﴿الانسان بدبر﴾ جب کہ تقدیر کھڑی مسکرا رہی ہوتی ہے ﴿واللہ بقدر﴾

جو انسان منصوبے بناتا ہے اس کی چاہت کے مطابق سب کچھ نہیں ہوتا، ہوتا وہی ہے جو رب چاہتا ہے۔

﴿ما شاء اللہ کان وما لم یشاء لم یکن﴾

ایک میری اور آپ کی سوچ ہے کہ یہ ہونا چاہیے یا یہ نہیں ہونا چاہیے۔ ہم سمجھتے ہیں کہ اس میں شر ہے یا اس میں بھلائی ہے۔

جنیوندا کرات، لونڈی سنم پر پابندی اور اسلام:

اکثر ارباب فکر و نظریہ سمجھتے ہیں کہ اقوام عالم نے جنیوندا کرات میں مل کر اتفاق رائے سے اس لونڈی سنم کو رد کر دیا ہے، جس کے ساتھ اب اس کا دنیا میں وجود ہی نہیں رہا۔ لہذا اس پر گفتگو کرنا ہی اب مناسب نہیں۔ اس حوالے سے چند گزارشات پیش نظر رہیں:

روز اول سے قیامت تک کے لیے رہنما دین اللہ کے ہاں صرف اسلام ہے۔

﴿ان الدین عند اللہ الاسلام﴾

انسانوں کی صحیح رہنمائی، مکمل ہدایت اور امن و سلامتی کا پورا پورا ضامن یہی دین ہے۔ اس سے ہٹ کر اگر کوئی کسی اصول یا رہنمائی کو اختیار کرے گا، دنیا اسے ہاتھوں ہاتھ لے گی مگر وہ دربار الہی میں ناقابل قبول اور مردود حرکت ہوگی۔

﴿ومن یتغ غیر الاسلام دینا فلن یقبل منه﴾

یہ دینی رہنمائی ہر طرح کے حالات میں ہر دور کے تقاضوں کے مطابق اپنے اندر ہر اعتبار سے جامعیت اور اکملیت کی حامل ہے۔

﴿الیوم اکملت لکم دینکم واتممت علیکم نعمتی﴾

اللہ رب العزت کی رضا اور خوشی اس بات میں ہے کہ انسان اپنے تمام معاملات زندگی کا حل اسی کلام الہی میں تلاش کرے۔

﴿ورضیت لکم الاسلام دیناً﴾

انقطاع وحی سے قبل کسی حکم میں تغیر و تبدل یا تعطیل و نسخ کا امکان رہتا تھا، مگر انقطاع وحی کے بعد اب احکام ربانیہ میں تغیر و تبدل یا ان کی تعطیل و نسخ کا معاملہ باقی نہیں رہا۔ لہذا ساری دنیا بھی اگر مل جائے تو وہ

اقوام متحدہ کا یہ دوہرا کردار اور دوہرا معیار کیوں ہیں؟
اقوام متحدہ جس شدت سے کفارِ یہود و نصاریٰ کو تحفظ دینے کے لیے حرکت میں آتا ہے کیا اس قدر کبھی کسی مسلمان ملک کے لیے بھی اس نے وہی تیزی، درد اور تڑپ دکھائی؟
اقوام متحدہ کو جتنی جلدی اور جس قدر تیزی سے تیمور کی آزادی ضروری لگی کیا سالہا سال سے اس نوعیت کے مسلمان خطے کشمیر و چیچنیا کے لیے بھی اس نے کوئی پھرتی دکھائی؟ فلسطین کا علاقہ کیا تیمور سے زیادہ دور ہے؟

اقوام متحدہ کے چارٹر اور اصولوں کے مطابق جنگوں کے لیے جو ضابطہ اخلاق مسلمہ طور پر طے ہوا کیا اس کی پاسداری پر اس نے کبھی امریکہ کو مجبور کیا؟ کبھی برطانیہ کو نکیل ڈالی؟ کبھی اس نے یونائیٹڈ نیشن کا کارڈ استعمال کرتے ہوئے یورپی گٹھ جوڑ کو توڑنے کا سوچا؟ یا کبھی اسرائیل کو لگام دی؟

کیا اقوام متحدہ نے فلپائن، انڈونیشیا، بوسنیا، عراق یا افغانستان میں اپنے قواعد و ضوابط پر جارحیت کرنے والوں سے کوئی عمل درآمد کروایا؟

جب پورا عراق تباہ و برباد ہو رہا ہوتا ہے، جب افغانستان تو راہِ بورا بن رہا ہوتا ہے، جب کشمیر بارود کی آگ میں جل رہا ہوتا ہے، جب فلسطین و لبنان کیمیکلز اور خطرناک ہتھیاروں سے ملیا میٹ کیا جا رہا ہوتا ہے، جب جامعہ حفصہ کو اجاڑا جا رہا ہوتا ہے اس وقت اقوام متحدہ اور انسانیت کے خیر خواہ اندھے، بہرے اور گونگے کیوں ہو جاتے ہیں؟ ان کی غیرت پر برف باری کیوں ہو جاتی ہے؟

انسانیت اور عورت کے درد کے نام پر اسلام کے لوٹڈیوں والے نظام کو ردّ اور ختم کرنے والوں سے ہم یہ پوچھنے میں حق بجانب ہیں اور بلا سوچے سمجھے ان کی ہاں میں ہاں ملانے والے ذہنی غلاموں کے نیم مردہ ضمیروں کو بھی جھنجھوڑنا چاہتے ہیں کہ سابقہ صدی کے آخری عشرہ اور اس صدی کے موجودہ عشرہ میں خود یورپ اور اقوام متحدہ نے عورت کے اس درد کو کبھی محسوس کیا؟ انڈیا، کشمیر، برما، تھائی لینڈ، انڈونیشیا، پاکستان،

لیکن خیر و برکت اور حکمت و بھلائی اسی میں ہے جو رب نے چاہا ہو۔ ﴿والخیر فیہم اختارہ اللہ﴾
لہذا اگر اس قانون میں ظلم و زیادتی کا کوئی عنصر ہوتا یا یہ شرف انسانیت کے منافی ہوتا تو باقی محرمات کی طرح اسے بھی حرام قرار دے دیا جاتا۔ مگر جب اسے کتاب و سنت نے روا رکھا ہے تو یہود و ہنود، یا نصاریٰ و کفار کا اکٹھا اسے کیسے رد کر سکتا ہے۔ کتاب و سنت کی کسی نص کو تو مجتہدین امت محمدیہ کسی اجماع سے بھی نہیں ختم کر سکتے۔

جب یہ عالم وسیع ہے۔ دین اسلام عالمی ہے، قرآن و سنت کی تعلیمات عالمی ہیں۔ تو عالمی معاملات پر رہنمائی والے کے سارے نظام، تمام سسٹم، مکمل قواعد و ضوابط اور ہر طرح کے قوانین بھی ابدی و عالمی ہیں اور ہمیشہ قائم و دائم رہنے والے ہیں، جو کسی انسان کے ختم کرنے سے ختم نہیں ہوتے۔

اقوام متحدہ اور جینوئڈا کرات کا ڈھونگ:

تاریخ شاہد ہے کہ اقوام متحدہ ہو، انٹرنیشنل کانفرنسز ہوں، عالمی معاہدے ہوں یا جینوئڈا کرات ہوں ﴿الکفر ملۃ واحده﴾ کے تحت ان کے تمام تر قواعد و ضوابط، دستور و منشور، ہر طرح کے گٹھ جوڑ صرف اور صرف ذاتی مفادات کے لیے ہوتے ہیں۔ ان کا ہر اقدام جو بظاہر انسانیت کے نام پر آنسو بہاتے کیا جاتا ہے اس میں انسانیت سے مراد کفار ہوتے ہیں، مسلمان نہیں! انسانیت کے سب سے بڑے دشمن بھی خیر خواہی کے لبادے میں یہی لوگ ہیں کوئی اور نہیں۔

جینوئڈا کرات جن کا ڈھنڈورا پیٹتے ہوئے اسلام کے انتہائی نفیس ترین اور انسان دوستی پر مبنی لوٹڈی سسٹم پر انگلیاں اٹھاتی جاتی ہیں ہم اصحابِ حل و عقد اور اربابِ فکر و دانش سے پوچھنے میں حق بجانب ہیں کہ کیا وہ قانون ساری دنیا کے لیے بنا تھا؟ یا صرف مسلمانوں کے لیے؟
اقوام متحدہ کا کون سا قانون ہے جس کی پاسداری بلا کفار نے، یورپ و مغرب نے یا امریکہ و اسرائیل اور بھارت نے کی ہے؟
اقوام متحدہ کے سارے قوانین کی پاسداری کیا صرف مسلمانوں اور بلادِ اسلامیہ پر فرض ہے۔

لیے انتہائی خوب صورت نظام اور بے مثال ضابطہ و قانون رکھتا ہے کہ ہر فوجی و سپاہی ان خواتین کو حکومت وقت، امیر المؤمنین، خلیفۃ المسلمین یا سپہ سالار اور اس وقت کی سرکاری سپرداری اور تحویل میں دے دے گا۔

جنگی قیدی اور اسلامی حکومت کے صوابدیدی اختیارات:

اس کے بعد شریعت اسلامیہ اس حکومت کو درج ذیل صوابدیدی اختیارات دیتی ہے جو قیدیوں اور لونڈیوں کے حوالے سے کسی دیگر مذہب یا قانون میں دکھائی نہیں دیتے۔

ایک صورت یہ ہے کہ وہ ان پر نیکی اور احسان کرتے ہوئے انہیں رہا کر دے اور آزادی کا پروانہ ان کے ہاتھ تھام دے۔ کیا پوری دنیا اس خوبی میں شریعت اسلامیہ کا کوئی ثانی رکھتی ہے؟ کیا اسلام اب بھی برا ہے؟

ایک صورت یہ ہے کہ ان قیدی خواتین کو فدیہ یا کوئی مقررہ قیمت کے بدلے چھوڑ دیا جائے۔ کیا حقوق انسانی اور حریت و مساوات کے ٹوٹے بھانے والے حضرات عالمی سطح پر اس طرح کی رواداری اور چلک کی کوئی مثال پیش کر سکتے ہیں؟

ایک صورت یہ ہے کہ حکومت وقت ان قیدی خواتین کے تبادلے میں اپنے قیدیوں کو دشمن سے رہا کروالے۔

اور ایک صورت یہ ہے کہ باقی لوگوں، قوموں اور حکومتوں کے طور طریقوں کے مطابق جس طرح وہ لوگوں کو جنگوں میں قید کر لیتے ہیں یہ بھی انہیں قیدی ہی بنا کر رکھیں۔

اسلام اور لونڈیوں کا روشن مستقبل:

اسلام لونڈیوں کے مستقبل کو تاریک اور خوفناک نہیں بناتا بلکہ انہیں روشن و تابناک مستقبل سے ہم کنار کرنے کے لیے درج ذیل اقدامات اٹھاتا ہے۔

اسلام اور لونڈیوں کے وسیع تر مفاد کے لیے ان کی تقسیم:

لہذا وہ ان قیدی خواتین کی انسانیت، انسانی جذبات و خیالات، انسانی نظریات و فکریات، انسانی ضروریات و احساسات اور انسانی

افغانستان، عراق بلکہ پوری دنیا میں مسلمان عورتوں کے ساتھ جس قدر غیر اخلاقی، غیر انسانی رویے اختیار کیے گئے، ان کی تذلیل کی گئی، ان کے ساتھ وحشت و درندگی کی انتہا کر دی گئی، ان کی عزت و آبرو کو پامال کر دیا گیا، انہیں ذہنی و نفسیاتی اور دماغی طور پر جس طرح مفلوج کر دیا گیا، جنسی و جسمانی تشدد سے جس طرح ان پر حیوانیت کے مظاہرے کیے گئے، جس کی صرف ایک مثال ڈاکٹر عافیہ صدیقی کی ہی کافی ہے۔ اس پر اقوام متحدہ نے کیا قدم اٹھایا؟ کیا تب انہیں جیوا مذاکرات یاد نہ رہے تھے، یا جب ڈاکٹر عافیہ صدیقی جیسی خواتین کی آزادی اور زندگیوں سے کھیلنے کے لیے عزتوں کو پامال کرنے کے لیے انہیں لونڈیوں سے بھی بدتر سلوک کرنے کے لیے خریداجار ہاتھا، یا گرفتار کیا جارہا تھا، تب کہاں تھے یہ جیوا مذاکرات؟

مسلمانو یاد رکھو! یہ سب کچھ انہوں نے کافر عورتوں کے تحفظ کے لیے کیا ہے مسلمانوں کے لیے نہیں۔ مگر مسلمان پھر انہی کے گن گاتے دکھائی دیتے ہیں اور انہی کی زبان بولتے سنائی دیتے ہیں۔ واللہ المستعان

اسلام، لونڈی اور اس سے مباشرت کا معاملہ:

اسلام وحشت و درندگی پر مبنی چہر پھاڑ اور خون ریزی و ہوس پرستی پر مبنی جنگ والی لاقانونیت کا نام نہیں کہ

میدان جنگ سے عورتوں کی گرفتاری کے ساتھ ہی وہ اپنے ہر مجاہد و غازی یا فوجی و سپاہی کا فرض اؤلیں سمجھتا ہو کہ وہ انہیں فوراً خیموں میں لے جائیں اور ان سے جماع و مباشرت شروع کر دیں۔

اسلام اپنی کسی حکومت، امیر یا سپہ سالار کو قطعاً یہ اجازت نہیں دیتا وہ اپنے فوجیوں اور سپاہیوں کو عارضی طور پر ہم بستری کی اجازت دے دے۔ اور نہ اس بات کو روک رکھتا ہے کہ وہ وقتی طور پر کچھ وقت کے لیے اپنی فوج و سپاہ میں شہوانی پیاس بجھانے کے لیے ان خواتین کو تقسیم کر دے اور پھر واپس لے لے، بلکہ وہ تو اسے ناجائز فعل اور جرم زنا سے تعبیر کرتا ہے۔

خواتین کفار کی گرفتاری اور حکومت کے ہاں ان کی سپرداری:

اسلام اپنے دامن میں دشمن کی گرفتار شدہ تمام قیدی خواتین کے

لوئڈی جو کہ عورت ہے اس کے فطری جسمانی و جنسی جذبات کو یکسر نظر انداز نہیں کر دیتا۔ بلکہ اس کے وجود کے فطری تقاضوں پر نظر رکھتے ہوئے انتہائی وقار و عظمت کی پاسداری کے ساتھ لوئڈیوں کے اس حق کو بھی مکمل تحفظ دیتے ہوئے اس کا ضابطہ اخلاق متعین کرتا ہے۔

مثلاً نہ تو وہ اس کے اس حق کو تلف کرتے ہوئے اس پر یہ پابندی عائد کرتا ہے کہ چوں کہ وہ دشمن کی عورت ہے۔ لہذا اس کے جسمانی و جنسی حقوق پر مکمل پابندی ہے اور نہ اسے اس سے محروم کرنے کی کوئی سوچ رکھتا ہے۔ اور نہ ہی وہ اسے اس ضرورت کو پورا کروانے کے لیے مادر پدر آزاد اور بے مہار و بے لگام چھوڑ دیتا ہے۔ بلکہ حدود و قیود کے دائرے میں رہتے ہوئے اس کی فطری ضرورت کے پورا کرنے کا اہتمام و انصرام کرتا ہے۔

آقا و لوئڈی کا فطری تعلق اور اسلام کی قانون سازی:

اس سلسلے میں شریعت اسلامیہ نے درج ذیل بے مثال اقدام اٹھائے ہیں:

عورت کے فطری جذبات کی تکمیل کے لیے اسلام لوئڈی کو یہ قانونی حق دیتا ہے کہ وہ اپنے آقا کی جس کے حصے میں وہ دوران تقسیم آئی ہے، وہ اس کے ساتھ اپنے جسمانی تعلقات قائم کر سکے۔ اور یہ حق اسے صرف اسی مرد کے ساتھ دیا ہے جس کے حصے میں وہ آئی ہے۔ عموماً جو تصور پایا جاتا ہے کہ لوئڈی کو جو بھی مرد چاہے اس سے اپنے تعلقات قائم کر سکتا ہے۔ ایسا ہرگز ہرگز نہیں۔

وہ عورت بے شک لوئڈی ہے، دشمنان اسلام کی عورت ہے، لیکن ہے تو عورت اور انسان۔ اس لیے اسلام اس کی عزت و آبرو کو درنہ نیلام نہیں کرواتا، نہ اسے کھلے عام ہر ایرے غیرے کے رحم و کرم پر چھوڑتا ہے۔ نہ اسے بے یار و مددگار جیل کی کوشٹری میں جلنے، کڑھنے اور سڑنے کے لیے چھوڑ دیتا ہے۔

آقا و لوئڈی کے جسمانی تعلق کی شرعی حیثیت:

اعتراف: اسلام پر یہ نقطہ اعتراض ہر عام و خاص، پڑھے لکھے یا

تحفظات کی نگرانی و حفاظت کو پیش نظر رکھتے ہوئے انہیں موقع مناسبت، حالات و واقعات اور قیدی خواتین کی تعداد کے مطابق اپنے مجاہدوں، غازیوں، فوجیوں اور سپاہیوں میں تقسیم کر دینے کا سنہری اصول پیش کرتا ہے۔

لوئڈیوں کی تقسیم میں اسلام کی کمال احتیاط:

یہاں اسلام کی یہ عظمت پر مبنی روایت بھی دھیان میں رہے کہ وہ قیدی خواتین کی جکڑ بندی کے بعد سرعام کھرام بپا نہیں کر دیتا کہ اس بھگڈر، نفسانفسی اور اودھم کے عالم میں جس کے ہاتھ جو لگ جائے یا جتنی لگ جائیں وہ انہیں لے اڑے اور مزے لوٹتا پھرے یا چھڑے اڑاتا پھرے۔ بلکہ اسلام اس تقسیم کار کے مرحلہ میں بھی کمال درجے کی حزم و احتیاط سے کام لیتے ہوئے پوری طرح محتاط رہتا ہے کہ کسی قسم کی بے قاعدگی یا بد نظمی کی کیفیت پیدا نہ ہونے پائے۔

اس کی یہ تقسیم انسانی حقوق و فرائض اور ضروریات و تقاضوں کو پیش نظر رکھتے ہوئے ملکی و ملی اور معاشرتی احوال کے دائرہ کار میں رہتے ہوئے انجام پذیر ہوتی ہے۔ حتیٰ کہ اسلام تو یہاں تک اہتمام کرتا ہے کہ اگر قیدی خواتین کے سابقہ مقام و مرتبہ کا معلوم ہو جائے تو وہ اس کے مطابق تقسیم میں انہیں عظمت اور پروٹوکول بھی مہیا کرتا ہے۔

مثلاً جنگ خیبر میں جنگی قیدی خواتین میں سیدہ صفیہ کا معاملہ ہی دیکھ لیجیے کہ جب یہ معلوم ہوا کہ وہ ایک سردار کی بیوی تھیں تو انہیں کس درجہ پروٹوکول ملا کہ خود سید المرسلین کے حرم مبارک میں ان کو جگہ ملی۔

مگر اسلام کی اس خوبی اور عظمت کو بھی منفی پہلو میں پیش کیا جاتا ہے۔ کیا غیر مسلموں اور ان کے بے جان نام نہاد مسلمان حامیوں سے قدرے انصاف کی توقع کی جاسکتی ہے؟ کیا ان میں کوئی بھی منصف مزاج انسان باقی نہیں رہا۔ ﴿الیس فیکم دجل رشید﴾

لوئڈی کے جنسی و جسمانی حقوق اور اسلام:

اسلام دین حقیقت ہے لہذا وہ لوئڈیوں کے عورت اور انسان ہونے کی حقیقت سے منہ نہیں موڑتا۔ اسلام دین فطرت ہے لہذا وہ

کونکاح کے ساتھ جائز کر دے یا کسی عورت کو تقسیم اور الاٹمنٹ کے ساتھ جائز قرار دے دے۔

کسی مرد کو حکومت کی طرف سے تقسیم لوٹڈی کو ویسے ہی قانونی حق اور سند جواز مہیا کر دیتی ہے، جس طرح ایک آزاد عورت کا نکاح اسے قانونی فعل بنا دیتا ہے۔

جس طرح نکاح میں سلیم الطبع انسان کراہت محسوس نہیں کرتا اسی طرح تقسیم و توزیع، نامی نیشن کے ذریعے لوٹڈی کی تخصیص اور اس سے جماع، مباشرت اور تمتع کے حصول سے عار اور شرمندگی کس لیے؟

[جاری ہے]



رشتوں کا بندھن اخلاص کے ساتھ

ہر ذات برادری اور طبقہ سے۔ اندراج فیس ایک ہزار

جنس	عمر	تعلیم	رنگت	ذات	قد
بیٹی	24	B.A	گوری	مغل	5.4
بیٹی	26	M.A	فیر	یوسف زئی	5.4
بیٹی	30	M.A اسلامیات B.ed	صاف	شیخ	5.5
بیٹی	23	M.S کمپیوٹر سائنس	فیر	راجپوت	5.6
بیٹی	22	M.S.C	فیر	ارائیں	5.5
بیٹا	27	انجینئر (انگلینڈ)	گورا	شیخ	5.10
بہن	35	M.A اردو	صاف	مغل	
لیڈی ڈاکٹر	26	M.B.B.S	فیر	ملک	5.11

بیوہ، مطلقہ، لیٹ، خلع یافتہ، لیٹ میرج خواتین رابطہ کریں۔

ملک فخر 042-37075281/0300-4466705

ان پڑھ حضرات کی طرف سے پیش کیا جاتا ہے کہ اسلام میں لونڈیوں کے ساتھ بغیر نکاح کے تعلق قائم کرنا ہوس پرستی نہیں تو اور کیا ہے؟ یہ بھی کھلی بدکاری، عیاشی اور زنا ہے جو کہ شریعت اسلامیہ کے ہاں قطعاً حرام فعل ہے، تو پھر اس کی اجازت کیوں؟

جواب: یہ اعتراض درست نہیں، اسلامی تعلیمات سے دوری، عدم واقفیت، لاعلمی اور جہالت کا شاخسانہ ہے۔ اس کے لیے اسلام کے درج ذیل اقدام کا مطالعہ ذرا نظر عمیق اور انصاف دقیق سے فرمائیے:

آقا اور لونڈی کا یہ جسمانی تعلق حرام نہیں ہوگا، یا اسے بدکاری و زنا کے زمرے میں نہیں لایا جائے گا۔

بلکہ جس طرح آزاد و خود مختار عورت سے ایک غیر مرد کے ناجائز تعلق کو اسلام نکاح کے منظم طریقہ، گواہوں اور ایجاب و قبول سے جائز

قرار دے دیتا ہے، اور ایک غیر عورت کو بیوی کا مقام و مرتبہ مل جاتا ہے۔ اسی طرح وہی رب، وہی خالق، وہی مالک، وہی اللہ، وہی وحی، وہی دین، وہی شریعت، وہی اسلام اور وہی پیغمبر عورت کی بعد از گرفتاری و حکومتی سپرداری اور پھر اس عورت کو باقاعدہ قانون و ضابطہ کے تحت کسی ایک مرد کے نام الاٹمنٹ، تقسیم اور تحویل کرنے، اور بے شمار افراد کی موجودگی میں یہ سب کچھ طے پانے، اور اسی تقسیم اور نامی نیشن کے بعد اس مرد اور عورت کے باہمی تعلقات کو جائز قرار دیتے ہوئے ان دونوں کو آقا و مولیٰ اور مالک و لونڈی کا مقام و درجہ دے تو پھر اس پر اعتراض کیوں؟

﴿والله يحكم لا معقب لحكمه﴾

یہ تو خالق و مالک کی مرضی ہے کہ وہ انسانوں اور اپنے بندوں کے وسیع تر مفاد کے لیے جو چاہے قانون سازی کر دے اس کے فیصلہ پر کسی کو نقطہ چینی یا حاشیہ نشینی کرتے ہوئے پر مارنے کی اجازت نہیں۔ یہ تو حاکم اعلیٰ اور خلاق عظیم کی مرضی ہے وہ کسی عورت

مسلم اُمہ کا عروج و زوال اور اسباب

پروفیسر عبدالعظیم جانباڑ (سیالکوٹ)

اعتراف کیا ہے۔ اس حوالے سے پوپ جان کیمبرسن (۱۸۰۷-۱۹۰۰) نے ایک ادارتی صفحے میں یوں کہا:

”دنیا کے بہترین مذاہب میں اسلام کا مقام قابل قدر اور نمایاں ہے، جس نے دنیا سے جہالت کی ظلمتوں کی جہالت کو رنگ و نور اور آگہی میں تبدیل کر کے رکھ دیا، اور لوگوں کو ایسی منزل کی راہ دکھائی جو امن کا مسکن اور مسکن کے امن کی ضمانت تھی۔ سب کو اسلامی تعلیمات کے زیر اصولوں کو اپنا کر اپنے جیون کو کامیاب بنانا چاہیے۔“

اسی طرح پروفیسر کرشن دھر پوال لکھنؤ سے نکلنے والے اخبار ”Indians“ میں لکھتا ہے کہ ”میں یہ کہنے میں کوئی عار نہیں سمجھتا اور اس کا برملا اعتراف کرتا ہوں کہ تمام مذاہب کے دساتیر اور قوانین کا بغور مطالعہ اور تقابلی جائزہ لینے کے بعد میں اس جگہ پر اس حقیقت کے سامنے سر جھکانے کو عار نہیں سمجھتا کہ تمام اخلاقی اصول و قوانین کے دھارے اسی ایک چشمے سے پھوٹے ہیں۔“

مسلمانوں کے عروج کے اسباب میں اسلام کے غیر متبدل اور دائمی اصولوں کا ہی ہاتھ ہے جنہوں نے اسلام کو ایک شاندار اور مکمل ضابطہ حیات و اخلاق کے طور پر متعارف کروایا۔ مسلمانوں کے زوال کی سب سے بڑی وجہ یہی تھی کہ مسلمان اپنے عروج کے تمدن سے منحرف ہو گئے تھے اور انہوں نے عروج کے پروقار چلن بھلا دیئے تھے۔ اور جب تک مسلمانوں نے وحدت و اخوت کی رسی کو تھامے رکھا، ان میں اتحاد کی قوت بہت مؤثر اور فاتح کے طور پر پرورش پاتی رہی، اور ان میں اتحاد کی اس قوت کا ہی اثر تھا کہ مٹھی بھر مسلمان دشمنوں کے جم غفیر پر غالب آتے رہے۔ تاریخ کے اوراق پلٹ کر دیکھئے، تاریخ کبھی جھوٹ نہیں بولتی، اور تاریخ کے اس بے صدا گنبد میں اقبال کا شکوہ یوں

مسلمان قوم ایک ایسی قوم ہے، جس کا نظریہ حیات دیگر تمام مذاہب عالم سے یکسر مختلف تھا، اور جس کا نظریہ وطنیت بھی اپنی طرز کا جداگانہ مقام رکھتا تھا۔ اسلام نے ہر شعبہ زندگی کے لیے اس قدر جامع نظریات و نظام پیش کیے کہ ان میں کسی قسم کا سقم باقی نہ رہا، اور یوں مسلمان ان نظام ہائے کار کو سچے دل سے اپنا کر سفر حیات پر گامزن ہوئے اور ترقی کی منزل طے کرتے چلے گئے۔ مسلمان قوم کے عروج و زوال کے سفر کا طائرانہ جائزہ لیتے ہیں۔

مسلمان قوم نے بطور ملت اپنے سفر کا آغاز قبل اسلام کے فوراً بعد ہی کر دیا تھا۔ اسلام ایک ایسی قوت کا نام بن کر سامنے آیا کہ جس نے عزت و آبرو کے تاج کا حق دار صرف اور صرف متقی اور پرہیزگار کو ٹھہرایا جس نے رنگ و نسل، علاقائیت، وطنیت اور دیگر لسانی و قومی عصبیتوں کا خاتمہ کر کے صرف اور صرف محبت اور اخوت کا درس دیا۔ لوگوں کو ایک اللہ اور ایک رسول اور ایک کتاب کے نقطے پر مرکوز کر دیا اور غریب و امیر، انصار و مہاجر، ہاشمی و قریشی، مکی و یثربی، فارسی و افریقی اور عربی و عجمی کا امتیاز ختم کر کے انہیں سچے مسلمان کے نام کا لبادہ اوڑھایا تا کہ ان کی پہچان بطور سچے مسلمان کے طور پر ہو نہ کہ ذاتی حیثیت سے یا رنگ و نسل اور زبان کے اعلیٰ و برتر ہونے سے۔

اسلام نے مسلمانوں کو انداز جہانبانی سکھائے اور اللہ کے نام کو بلند کرنے کے لیے مسلمانوں نے بھی جان لڑادی، جس کو اقبال نے اپنی نظم ”شکوہ“ میں یوں بیان کیا ہے۔

دیں اذانیں کبھی یورپ کے کلیساؤں میں
کبھی افریقہ کے تپتے ہوئے صحراؤں میں
اسلام کی معجز نمایوں کا دیگر مذاہب کے پیروکاروں نے بھی برملا

ٹل نہ سکتے تھے اگر جنگ میں اڑ جاتے تھے
 پاؤں شیروں کے بھی میدان سے اکھڑ جاتے تھے
 تجھ سے سرکش ہوا کوئی تو بگڑ جاتے تھے
 تیغ کیا چیز ہے ہم تو توپ سے لڑ جاتے تھے
 اہل عرب دنیا پر اس طرح چھاتے جا رہے تھے، جیسے سورج کی
 روشنی اندھیرے میں گوشوں کو منور کرتی چلی جاتی ہے۔ باطل قوتوں پر لرزہ
 طاری تھا۔ ایرانی اور بازنطینی جیسی بڑی طاقتوں کو بھی دم مارنے کی
 جرأت نہ تھی۔ اور مسلمان تھے کہ فتوحات کو پکے ہوئے پھلوں کی طرح
 توڑ توڑ کر لطف اٹھا رہے تھے۔ اسپین تا شمالی افریقہ، ریگستان عرب تا
 میدان ہندوستان تک، افغانستان کی سرکف چٹانوں سے لے کر سمرقند
 بخارا کے مرغزاروں تک، بحیرہ روم سے مشرقی یورپ تک اور کوہ ہمالیہ کو
 روندتے ہوئے حصار دیوار چین تک مسلمان فتوحات کے جھنڈے
 گاڑے جا چکے تھے، اور یہ سلسلہ ہسپانیہ سے لے کر وسطی ایشیا کی
 سرحدوں تک اور دریائے سندھ کی طغیانوں کے ساتھ ساتھ جاری رہا۔
 معروف دانشور کہتا ہے کہ ”عربوں نے شام اور مصر کو فتح کر لیا، ایران ان
 کے حملوں کی تاب نہ لاسکا، بازنطینی اور بربر افریقہ سے محروم ہو گئے،
 الماتی ہسپانیہ کھو بیٹھے، مغرب میں فرانس اور مشرق میں قسطنطنیہ مسلمانوں
 کے نام سے کانپ رہا تھا۔ یہاں تک کہ آٹھویں صدی کے آغاز میں یہ
 سوال اٹھنے لگا کہ دنیا میں کوئی ایسی طاقت ہے جو ان عربوں کا مقابلہ
 کر سکے۔“

کیٹس اینبرگ جرمن کا مشہور دانشور اس حوالے سے لکھتا ہے:
 ”اہل عرب کی فتوحات کے محرکات میں ان کے اتحاد کی قوت،
 اور مقصد میں لگن کی سچائی تھی، جس کی بدولت وہ کبھی پہاڑوں کو زیر پا
 کر لیتے تو کبھی میدانوں میں خیمے نصب کر لیتے۔ یوں لگ رہا تھا کہ تمام
 دنیا ان کے سامنے سرنگوں ہونے والی ہے۔“

مسلمانوں نے نہ صرف خدا کی زمین پر اپنی فتوحات کی داستانیں
 رقم کیں، بلکہ اپنے حسن اخلاق اور پاکیزہ کردار کی صفات کی بدولت تبلیغ
 اسلام کا سلسلہ بھی جاری رکھا، جس کی وجہ سے ان کی فتوحات کی عمر مزید

صدائیں لگاتا ہوا ملتا ہے کہ
 تو ہی کہہ دے کہ اکھاڑا درِ خیبر کس نے؟
 شہر قیصر کا جو تھا اس کو کیا سر کس نے؟
 توڑے مخلوق خداوندوں کے پیکر کس نے؟
 کاٹ کر رکھ دیئے کفار کے لشکر کس نے؟
 اور پھر عروجِ مسلم کی ایک جھلک دکھائی دیتی ہے، جب مسلمان
 بے سروسامانی کے عالم میں اپنے سے قریباً تین گنا تعداد میں موجود جدید
 ترین اسلحے سے لیس دشمنوں کے مقابل ڈٹ جاتے ہیں اور یہ تین سو تیرہ
 مسلمان اتحاد و ایمان اور فتح کے یقین کا خود پہن کر جان لڑا کر جنگ
 جیت لیتے ہیں۔

ایک صفحہ اور پلٹئے، جنگ قادسیہ میں مسلمانوں کی تعداد صرف بیس
 ہزار اور دشمنوں کی تعداد ایک لاکھ بیس ہزار، زمین دم سادھے تماشا دیکھ
 رہی تھی اور آسمان انگشت بدنداں تھا کہ ایک چیونٹی ہاتھی کو مسلنے چلی ہے۔
 مگر شاید وہ نہیں جانتا تھا کہ چیونٹی بھی بعض اوقات ہاتھی کی موت بن جایا
 کرتی ہے اور پھر یہی ہوا، صرف بیس ہزار مسلمان ایک وحدت کا روپ
 دھار کر ایک لاکھ بیس ہزار دشمنوں پر فتح یاب ہوئے۔

اور پھر دیکھئے، جنگ یرموک کا حیرت انگیز واقعہ جب تیس ہزار
 مسلمان قریباً پانچ لاکھ رومیوں کے سامنے سروں پر کفن باندھ کر نکل
 کھڑے ہوئے اور انہیں عبرت ناک شکست دی۔ تاریخ نے وقت کا
 فیصلہ محفوظ کر لیا۔ فتح مسلم قوم کے ماتھے کا جھومر بنا دی گئی، اور پھر ہم
 دیکھتے ہیں مجاہد اسلام طارق بن زیاد اور اس کے گیارہ سے بارہ ہزار
 سرکف مجاہدوں کے جذبہ ایمان کو جو اندلس کے ساحل پر ڈیڑھ لاکھ
 دشمنوں کی لاشیں جلا کر غالب آ جاتے ہیں۔

اسی طرح جنگ موتہ میں تین ہزار مسلمانوں نے تین لاکھ فوجیوں
 کا ڈٹ کر مقابلہ کیا اور تاریخ ہمیں بتاتی ہے ۱۰۷۲ء میں سلجوقی کے چند
 ہزار سپاہیوں نے قیصر امانوس دیوجان کے دیو قامت اور لاکھوں کی تعداد
 میں فوجیوں کے ساتھ جنگ کی۔ اقبال نے انہیں جنگوں کے منظر کشی یوں
 کی ہے:

ہاتھ بے زور ہیں ، الحاد سے دل خوگر ہیں
امتی باعث رسوائی پیغمبر ہیں
بت شکن اٹھ گئے باقی جو رہے بت گر ہیں
تھا ابرہیم پدر اور پسر آزر ہیں

عصر حاضر میں اگر مسلمان قوم کی حالت کا طائرانہ جائزہ لیا جائے تو دل خون کے آنسو روتا ہے کہ کیا یہ وہی قوم ہے جس نے اپنے پاؤں میں قیصر و کسریٰ کی شان و شوکت کو روند ڈالا تھا۔ کیا یہی وہ مسلمان قوم ہے جس نے دنیا کو بحر ظلمات سے نکال کر نور آگاہی بخشا تھا۔ بخدا یہ قوم نہیں ہے۔ وہ قوم اتحاد اور اتفاق کا گوہر تھی اور یہ نفاق کا بدبودار پتھر، وہ قوم اپنے بھائیوں پر جان دارنے والی اور یہ قوم روپے پیسے کے لیے وعدے اور وفاداری ہارنے والی، وہ قوم قربانیوں کی منظر، یہ قوم ہوس کا نشتر، وہ قوم روح ایثار کی علمبردار، یہ قوم مفادات اور ہوس کی بے سری جھنکار، وہ قدم اٹھائے تو خود صحراؤں کے دل دہل جائیں، اور یہ قوم قدم اٹھائے تو خود لرز لرز جائے، وہ قوم کہ ہر فرد انفرادی مجبوریوں سے آزاد، یہ قوم کہ قومی فرائض سے بے زار، وہ قوم کہ نبی ﷺ کی حرمت پر مر مٹ جانے والی اور یہ قوم کہ اقوال نبی ﷺ سے نگاہیں چرانے والی، تو پھر کیسے ممکن ہے کہ عصر حاضر میں مسلمان انہی فتوحات کے خواب دیکھیں جو ان کے آباء کی کنیزیں بن کر رہیں۔ اقبال نے بھی تو یہی بتایا ہے کہ

خود کشی شیوہ ہے تمہارا ، وہ غیور و خود دار
تم اخوت سے گریزاں وہ اخوت پہ نثار
تم ہو گفتار سراپا ، وہ سراپا کردار
تم ترستے ہو کلی کو ، وہ گلستان بکنار

اس قوم کی زوال پذیری کی بنیادی وجوہات میں نفاق اور تفرقہ بازی شامل ہے، جنہوں نے مسلمانوں کو مفاد پرستی کی راہوں پر نہ صرف گامزن کیا بلکہ نفرت و تشدد کی طرف مائل بھی کیا۔ لالچ و ہوس، مفاد پرستی، مادیت پرستی نے مسلمانوں کو اس بگولے کی طرح اپنے شکنجے میں کس لیا کہ مسلمانوں کو اس سے باہر کچھ دکھائی نہیں دیتا۔ اس کے علاوہ دین سے دوری بھی مسلمانوں کے تمام مسائل کی وجہ بنی۔ جب

لمبی ہوتی چلی گئی اور غلام و آقا میں امتیازات ختم ہو گئے، امیر اور غریب مساوات کا دامن پکڑ کر برابری کی خیرات بانٹنے لگے، جس کا اظہار اقبال نے یوں فرمایا:

ایک ہی صف میں کھڑے ہو گئے محمود و ایاز
نہ کوئی بندہ رہا اور نہ کوئی بندہ نواز

مسلمانوں کے عروج کی سب سے بڑی اور اہم وجہ صرف اور صرف اتحاد کی قوت تھی، جس نے انہیں علیحدہ علیحدہ شناختوں سے ماورا کر کے صرف اور صرف مسلمان ہونے کی شناخت عطا کی۔ فرقہ بندی کا کہیں کچھ نشان نہ ملتا تھا۔ مسلمان متحد ہو کر ہر دشمن کی قوت پر غلبہ پاتے چلے جاتے تھے۔ مگر یہ سلسلہ مسلسل نہ چل سکا، کیوں کہ قانون قدرت ہے کہ عروج کو زوال کا ڈانٹہ چکھنا ہوتا ہے اور ہرزوال کو دوبارہ عروج کی طرف جانا ہوتا ہے۔

ہم ذرا تاریخ کے مزید اوراق پلٹتے ہیں تو ہمیں عصبیت پسند ہشام بن عبدالملک کا دور حکومت دکھائی دیتا ہے جو قبیلوں کے فخر پر اترتا ہوا اموی سلطنت کو زوال پذیری کی طرف لے جاتا ہے اور عباسیوں کے خلاف نبرد آزما ہوتا ہے۔ بلکہ یہ کہا جائے تو بے جا نہ ہوگا کہ مسلمانوں کے زوال کی بنیاد اسی لمحے رکھ دی گئی جب ایک مسلمان کی تلوار اس کے اپنے ہی مسلمان بھائی کی تلوار سے ٹکرائی تھی۔ ہسپانیہ اور بغداد میں مسلمانوں کی علیحدہ علیحدہ حکومتوں کی مرکزیت قائم ہوئی۔ قاہرہ، ہسپانیہ اور بغداد ایک دوسرے کے حریف بنے۔ اتحاد چکنا چور ہوا۔ مخالف قوتوں نے متحد ہونا شروع کیا اور جدا جدا مسلمانوں پر اپنے حملوں کا آغاز کیا اور یوں صلیبی جنگوں کی بنا پڑی۔

مستعصم کے وزیر ابن علقمی کا کردار، سلطنت عثمانیہ کے خلاف ایران کے شاہ اسماعیل صفوی کا کردار بھی تاریخ میں مسلمانوں کے لیے زوال کا سبب بنا اور پھر مسلمانوں میں ہی میر جعفر اور میر صادق جیسے خدایوں کا جنم ہوا جس پر لب کشائی کرنا اپنی ہی بدنامی کا ڈھنڈورا پیٹنے کے مترادف ہے اور اس کی وجہ اقبال نے ”جواب شکوہ“ میں یوں بیان کی ہے:

استعمال یک لخت کم کر دیا گیا۔ ملکہ برطانیہ شاہی کار کو ترک کر کے عام چھوٹی کار میں سفر کرنے لگیں۔ حتیٰ کہ بھارتی وزیر اعظم نے کار کی بجائے کبھی کا استعمال شروع کر دیا۔ اور ہالینڈ جیسے ملک نے اپنی عوام کو کاروں کے استعمال کو کم کرنے کا سرکاری اعلان کیا جس کے نتیجے میں کئی لاکھ لوگوں نے سائیکل کی سواری شروع کر دی، اور یوں مغربی ممالک کی اقتصادی حالت یک لخت زوال پذیری کی طرف چلنے لگی۔ مگر پھر امریکہ اور روس نے سازش کے ذریعے عربوں کو گروہوں میں بانٹ دیا اور یوں وہ اپنے مذموم ارادوں میں پھر کامیاب ہو گئے۔

الغرض مسلم امہ کو سب سے زیادہ نقصان صرف اور صرف فرقہ بندیوں اور ذاتی مفادات کی ہوس کاری نے پہنچایا ہے۔ ضرورت اس امر کی ہے کہ عصر حاضر میں مسلمان ایمان و یقین کے ساتھ شریعت محمدی کے پرچم تلے جمع ہو کر خود کو صرف نبی ﷺ کے پیروکار سمجھتے ہوئے دنیا کی باطل قوتوں کا ڈٹ کر مقابلہ کریں۔ اور اپنے اندر ایسا عشق اور خودی پیدا کریں جو مسلمان قوموں کی فتح اور فخر و غرور کا باعث بن جاتے ہیں۔ اور پھر مسلمان قوم کبھی زوال پذیری کی ذلت نہیں اٹھائے گی۔ جیسا کہ اقبال نے بھی اس راز کو یوں منکشف کیا ہے۔

خوار جہاں میں کبھی ہو نہیں سکتی وہ قوم
عشق ہو جس کا جسور، فقر ہو جس کا غیور
آج بھی وقت ہے کہ مسلمان ہاتھوں میں ہاتھ ڈال کر نعرۂ اسلام بلند کریں تو صحراؤں کے دل دہل جائیں گے اور سمندر راستہ پیدا کر دیں گے، کیوں کہ ایسا تاریخ نے ثابت کیا ہے اور سب کے سامنے کیا ہے۔

دعائے مغفرت کی درخواست

راقم الحروف کی خوش دامن، مولانا علی محمد مرحوم چک ۴۴ گ ب سمندری کی اہلیہ محترمہ، ماسٹر عبدالستار، چوہدری عبدالسلام، چوہدری عبدالجبار کی والدہ محترمہ مورخہ ۲۶ فروری عشاء کے وقت بقضائے الہی سے وفات پا گئیں۔ انا للہ وانا الیہ راجعون۔ قارئین الاعتصام سے درخواست ہے کہ مرحومہ کے لیے مغفرت تامہ و بلند درجہ کی دعا فرمائیں۔ [قاری حبیب الرحمن (آغا)]

مسلمانوں نے اپنے نبی ﷺ کے دین کو طاقِ نسیان میں رکھا تو پھر یزداں نے بھی اس قوم کو فراموش کر دیا۔ اسے مکافاتِ عمل کے حوالے کر دیا۔ اس کے علاوہ بد عملی و بے عملی، تساہل پسندی اور عیش کوشی نے مسلمانوں کے عروج کو دیمک کی طرح چاٹ لیا۔ ان میں جہد مسلسل، تنگ و دو کی لگن اور لگن کی کوشش کے تخیلات بھاپ کی طرح اڑ گئے مسلمانوں کو کبھی افغانستان میں امریکی اور اس کے اتحادیوں کی بمباری سے ہزیمت اٹھانا پڑ رہی ہے تو کبھی بوسنیا میں روسی فوجوں کے ہاتھوں قتل ہونا پڑ رہا ہے۔ کبھی انڈونیشیا میں عیسائیوں کے ہاتھوں اجڑنا پڑ رہا ہے۔ تو کبھی اسرائیلی یہودیوں کے جوہر و ستم سہنا پڑتے ہیں۔ اور پھر عراق کی اسلامی شناخت گم کرنا پڑ رہی ہے۔ یہ ذلالت و رذالت ہمارا مقدر صرف اس لیے بنی کہ ہم بے عملی اور بد عملی کا شکار ہونے کے ساتھ ساتھ منافرت اور فرقہ بندیوں میں الجھ گئے۔ ہم کافروں کو کافر کہنے کی بجائے نظریاتی اختلافات کی بنا پر اپنے ہی مسلمان بھائیوں کو کافر کہتے پھر رہے ہیں۔ اور جواباً وہ بھی مسلمانوں کو کافری کا عندیہ دے رہے ہیں۔ مسلمان، کافر نہیں ہو سکتا اور کافر مسلمان نہیں ہو سکتا۔ مگر مسلمان کافری کر سکتا ہے مگر کافر مسلمانی نہیں کر سکتا۔

ضرورت اس امر کی ہے کہ دنیا بھر کے مسلمان ممالک ایک ایسا موثر پلیٹ فارم بنائیں، جس پر تمام ممالک متفق ہوں، اور اس کے ممبران صرف اور صرف مسلمان ممالک ہوں۔ مسلمانوں کے اقتصادی مسائل حل کرنے کے لیے مجموعی طور پر ٹھوس اقدامات کیے جائیں۔ اور کسی ایک مسلمان ملک پر غیر ملکی جارحیت کی صورت میں باقی تمام مسلمان صرف مذمت کر کے اپنے نام نہاد فرائض نہ پورے کریں بلکہ باقاعدہ اپنے مسلمان بھائیوں کے شانہ بشانہ ہو کر جارح ملک کے دانت کھٹے کریں، اور مسلمان ملک کی عملی مدد کریں۔ اسی چیز کا مظاہرہ ہمیں ۱۹۷۳ء میں عرب ممالک کے اتحاد سے نظر آتا ہے جب عرب ممالک نے یورپی ممالک کو تیل کی سپلائی میں قدرے کمی کی، جس کے نتیجے میں اہل یورپ کی معیشت ڈانواں ڈول ہونے لگی، اور ممالک اس کے دور رس نتائج کو سوچ کر لرز اٹھے۔ امریکہ میں پٹرول سے چلنے والی گاڑیوں کا

فل باڈی اسکیننگ ملی غیرت کا امتحانی ٹیسٹ

عطا محمد جنوعہ

ہے، جن ممالک کے باشندوں کو ان مشینوں کے ذریعے پرکھا جا رہا ہے ان میں سعودی عرب، پاکستان، ایران سمیت تیرہ مسلم ممالک شامل ہیں۔“

یہودیوں کے بھرے بازار میں ایک مسلمان اپنی دینی بہن کی توہین برداشت نہ کر سکا۔ تین تین اسلامی ریاستوں کی لاکھوں کی تعداد میں فوج ہے، اسلحہ کے بے پناہ ذخائر موجود ہیں۔ پاکستان ایٹمی پاور کا مالک ہے۔ لیکن کسی مسلم حکمران کی رگ حمیت نہیں پھڑکی۔ حتیٰ کہ معذرت خواہانہ انداز میں بیان نہیں دیا کہ اگر حفاظت کے لیے تلاشی ناگزیر ہو تو اسکیئر کی بجائے عورتوں کی چھان بین کے لیے عورتوں کو ہی مقرر کیا جائے۔ سیاسی جماعتوں نے اس کو ایٹھ بنا کر احتجاجی مظاہرہ نہیں کیا کہ وہ کہیں لبرل ووٹوں سے محروم نہ ہو جائیں اور امریکہ اُن کی جماعت کو بنیاد پرستوں کی لسٹ میں شامل نہ کر دے۔

اگرچہ امریکہ اور یورپ میں عیسائیوں کی اکثریت آباد ہے لیکن امور حکومت پر یہودیوں کا کنٹرول ہے۔ یہ ایسی بد بخت قوم ہے جو مذہب و مقاصد کے حصول کے لیے اپنی خوبرو عورتوں کو بے حیائی کے فروغ کے لیے استعمال کرتے ہیں۔ انہوں نے اہل نصاریٰ کو اپنے رنگ میں ڈھال لیا ہے۔

”پانچ ہزار سے زائد افراد نے سڈنی کے اوپیرا ہاؤس کے باہر برہنہ ہو کر امریکی مصور سے تصویر بنوائی۔ موقع پر تمام لوگوں کی نظریں ہاؤس کے بڑے بڑے گنبدوں سے ہٹ کر اس کی سیڑھیوں پر مرکوز ہو گئیں جہاں پانچ ہزار برہنہ مرد و زن موجود تھے۔“

[جنگ لاہور ۱۰-۰۳-۰۳]

صہیونی تنظیم کی کوشش بسیار کے باوجود مسلم عورتوں نے عفت

اسلام عفت و حیا کا دین ہے جس نے مرد اور عورت کو جسم ڈھانپنے کا حکم دیا ہے۔ حتیٰ کہ منکوحہ میاں بیوی کو تعلیم دی ہے کہ وہ صحبت کے وقت بالکل جانوروں کی طرح برہنہ نہ ہوں۔ کیوں کہ اس طرح اولاد بے حیا پیدا ہوتی ہے۔ مزید برآں تاکید کرتا ہے کہ میاں اپنی بیوی کی شرمگاہ کو نہ دیکھے۔

چنانچہ شرم و حیا کے پیکر صحابہ کرام رضی اللہ عنہم اسلامی تعلیمات پر عمل کرتے رہے۔ اگر کوئی غیر مسلم بے حیائی کے فروغ پر اترا آتا تو اُن کی ملی غیرت جوش میں آ جاتی۔

جب مسلمان مکہ مکرمہ سے ہجرت کر کے مدینہ منورہ تشریف لائے تو ایک مسلمان عورت بنو قیظاع کے بازار میں آئی تو ایک یہودی نے شرارت کے طور پر اسے برہنہ کرنے کی کوشش کی تو ایک غیرت مند مسلمان یہ دیکھ کر بے تاب ہو گیا۔ اُس نے یہودی کا سر قلم کر دیا۔ اس پر بازار کے تمام یہودی اس پر حملہ آور ہوئے اور اسے شہید کر دیا، جب یہودی مصالحت پر آمادہ نہ ہوئے تو نبی کریم ﷺ نے اُن کا محاصرہ کر لیا۔ پندرہ دن کے بعد یہودی سرنگوں ہوئے۔ تو اُن کو شام کے علاقہ میں جلا وطن کر دیا گیا۔ یہ اُس دور کا واقعہ ہے جب مسلمانوں کی تعداد صرف چند سو تھی۔

آج امریکی فضائی اڈوں پر ایسی اسکیئر مشینیں نصب کر دی گئی ہیں جو کپڑا پہننے کے باوجود مسافروں کی کپڑوں سے بے نیاز تصویر بنانے کی صلاحیت رکھتی ہیں۔ ایک رپورٹ کے مطابق ”خواتین و حضرات کو ان کی مرضی کے بغیر اور اُن کی سفری مجبوریوں سے ناجائز فائدہ اٹھاتے ہوئے اُن کی شرمگاہوں تک کی تصویر کشی کی جاتی ہے۔ ایئر پورٹ کی چیک پوسٹ سے گزرتی سواری کو یہ مشین عریاں حالت میں چلتا دکھاتی

امریکہ میں نائن الیون کا حادثہ یہودی پلان تھا، جس کی آڑ میں افغانستان اور عراق کو ملیا میٹ کر دیا گیا۔ اسی طرح نا بکیر یا کے مسلمان باشندہ کو آتش گر مادہ سمیت ہوائی اڈہ سے گرفتار کرنے کا واقعہ ڈرامہ ہے تاکہ اس کی آڑ میں اسکیٹنگ مشین لگانے کا جواز مہیا ہو سکے۔ چنانچہ مسلم ممالک کو اقوام متحدہ میں اپیل کرنا چاہیے اگر انسداد نہ ہو تو یو این او کا بایکٹ کرنا چاہیے۔

او۔ آئی۔ سی کا نمائندہ اجلاس بلا کر امریکہ پر بھرپور دباؤ ڈالنا چاہیے کہ اگر اُس نے اسکیٹنگ کا خاتمہ نہ کیا تو وہ مغربی بینکوں سے رقم نکلا کر معاشی بحران سے دوچار کر دیں گے۔ وہ مسلمان علماء جو بین المذاہب کانفرنسوں میں شرکت کرتے ہیں اُن کا فرض منصبی ہے کہ وہ اس مسئلہ کو عالمی کانفرنس میں پیش کریں۔ مزید برآں الہامی مذاہب میں عورتوں کو بے آبرو کرنے کی سخت ممانعت ہے۔ پادریوں سے توثیق کرا کے عیسائی قوم کو ہم نوا بنایا جائے اور امریکہ کو مجبور کیا جائے کہ وہ انسان کو جانور بنانے کی صہیونی پالیسی سے اجتناب کرے۔

کالم نگار صاحبان اس کے مضراثرات کو عالمی جراند میں مدلل انداز میں بے نقاب کریں۔ امت مسلمہ کی ذمہ داری ہے کہ وہ مؤثر انداز میں نہی عن المنکر کا فریضہ سرانجام دیں اور باڈی اسکیٹنگ کے قانون کو منسوخ کرا کر دم لیں۔

شیخ الحدیث مولانا احمد علی کی وفات

مولانا احمد علی نائب شیخ الحدیث جامعہ علوم اثریہ جہلم ۱۲ فروری بروز جمعۃ المبارک وفات پا گئے۔ انا اللہ وانا الیہ راجعون۔ مرحوم نے دارالحدیث محمدیہ جلال پور پیر والا میں تعلیمی مراحل طے کیے۔ آپ ایک لائق اور محنتی استاذ تھے۔ جامعہ ام القری مکہ مکرمہ سے بھی تعلیم حاصل کی۔ جامعہ اثریہ جہلم میں تعلیم و تدریس کا فریضہ بحسن و خوبی سرانجام دیا۔ موصوف کچھ عرصے سے علیل تھے۔ ان کی نماز جنازہ مولانا محمد اکرم جمیل صاحب نے پڑھائی۔ جنازے میں میاں محمد جمیل صاحب، حافظ محمد الیاس اثری، حافظ عباس انجم گوندلوی و دیگر احباب نے شرکت فرمائی۔

[حافظ محمد اسلم شاہد روی]

وحیا سے رشتہ پیوست رکھا۔ ”برطانیہ سے پاکستان آنے والی دو مسلمان خواتین نے فل باڈی سکیٹر سے گزرنے سے انکار کر دیا جس پر انٹرپورٹ حکام نے انہیں پی۔ آئی۔ اے کی پرواز میں سوار ہونے کی اجازت دینے سے انکار کر دیا۔ عملے نے انہیں بتایا کہ اگر وہ اپنے فیصلے پر قائم ہیں تو انہیں طیارے میں سوار ہونے کی اجازت نہیں ملے گی جس پر دونوں خواتین نے ٹکٹ کے ۴۰۰ یورو کی پروا کیے بغیر اپنا فیصلہ برقرار رکھا۔ وہ طیارے میں سوار ہونے کی بجائے اپنے سامان کے ساتھ واپس چلی گئیں۔ [روزنامہ جنگ لاہور: ۱۰-۰۳-۰۴]

امریکہ میں مقیم یہودیوں نے حفاظت کی آڑ میں سکیٹر مشین سے گزرنے کا قانون لاگو کرایا۔ محترم سلیم منصور خالد مغربی رپورٹ کے حوالے سے خدشہ ظاہر کرتے ہیں:

”جینی میسر یو اور مائیک ایلر زکی رپورٹ کے مطابق سفری حفاظتی انتظامیہ (TSA) لوگوں کو جتنا چاہے دھوکا دے لے۔ لیکن امر واقعہ یہی ہے کہ انسانی شرف اور احترام کی تذلیل کا یہ پورا بندوبست ہے۔ خودی۔ ایس۔ اے کی دستاویزات سے بھی یہی ظاہر ہوتا ہے کہ ان سکیٹر مشینوں میں یہ بھرپور صلاحیت ہے کہ وہ مسافروں کی (عریاں) تصویریں بنا کر محفوظ رکھیں اور دوسری جگہ منتقل کریں۔ ایسی تصویریں جو زیب تن کپڑوں کے نیچے کے عکس بندی کر لیتی ہیں۔ کمپیوٹر ہیکروں یا دوسرے کارکنوں کے ہاتھوں ان تصویروں کے غلط طور پر استعمال ہونے کا ہر آن خدشہ موجود رہے گا۔ [۱۱ جنوری ۲۰۱۰ء cnn.com بحوالہ ماہنامہ ترجمان القرآن لاہور، فروری ۲۰۱۰ء]

جب اہل مغرب اپنی قوم کی بیٹیوں کے بلیو پرنٹ عالمی مارکیٹوں میں کھلے عام نہایت سستے داموں مہیا کرتے ہیں اُن سے آپ کیسے توقع کر سکتے ہیں کہ وہ مسلم عورتوں کے عریاں عکس تلف کر دیں گے۔ ہرگز نہیں بلکہ وہ کسی مناسب موقع کی نزاکت دیکھ کر اُن کو مارکیٹ میں منظر عام پر لائیں گے۔ مسلمانوں کی ملی غیرت کا امتحانی ٹیسٹ ہے آیا وہ ذلت آمیز قانون کے خاتمہ کے لیے جدوجہد کرتے ہیں یا نظریہ ضرورت کے تحت قبول کر لیتے ہیں؟

مولانا عبداللہ سلفی رحمہ اللہ کی یاد میں

ریاض احمد عاقب (مدرس مرکز ابن القاسم اسلامی، بوسن روڈ ملتان)

ہوتی ہے۔ انسان کی زندگی میں ہر کوئی اسے ناقدا نہ نگاہ سے دیکھتا ہے۔ لیکن جب وہ اس جہان رنگ و بو سے کوچ کرتا ہے تو ہر کوئی اس کے بارے نرم گوشہ رکھتا ہے۔ کسی نے کیا خوب فرمایا ہے:

مر جائے تو بڑھ جاتی ہے انسان کی قیمت
زندہ رہے تو جینے کی سزا دیتے ہیں لوگ
ہمیں چاہیے کہ ہم انسان کی زندگی میں بھی اس سے نیک سلوک
اور اچھا برتاؤ کریں۔ اس کی خدمات کا اعتراف کرتے ہوئے اسے
خراج تحسین پیش کریں اور مرنے کے بعد بھی اچھے لفظوں میں یاد
کریں۔ یہ ذہن میں رکھتے ہوئے کہ

موت سے کس کو رستگاری ہے
آج ان کی کل ہماری باری ہے
مولانا عبداللہ سلفی رحمہ اللہ کی مختلف خدمات و مساعی کو آشکار کرنے
کے لیے راقم نے اس لیے قلم اٹھایا ہے کہ قارئین کرام مولانا موصوف کی
دعوتی و تبلیغی، دینی و جماعتی اور رفاہی و سماجی سرگرمیوں سے مطلع ہو سکیں۔
مولانا موصوف کی خدمات جلیلہ واضح کرنے سے پہلے ان کے ابتدائی
احوال پر روشنی ڈالنا ضروری سمجھتا ہوں۔

مولانا عبداللہ سلفی رحمہ اللہ جنوبی پنجاب کی بے آب و گیاہ سرزمین
ضلع مظفر گڑھ کے ایک پس ماندہ شہر کوٹ اڈو میں ۴ جون ۱۹۴۶ء کو محترم
قادر بخش رحمہ اللہ کے گھر پیدا ہوئے۔

مولانا موصوف ابھی بچپن کی عمر میں تھے کہ والد گرامی داغ
مفارقت دے گئے۔ آپ نے پرائمری تک سکول کی تعلیم حاصل کی اور
مقامی درس گاہ میں قرآن مقدس حفظ کیا۔ قرآن حفظ کرنے کے بعد

غالباً ۱۹۹۶ء کی بات ہے۔ راقم ان دنوں ملتان کی ایک دینی علمی
درس گاہ مرکز ابن القاسم اسلامی میں زیر تعلیم تھا۔ مرکز مذکور میں کچھ
عرب شیوخ کی آمد کا تذکرہ سنا۔ استفسار پر معلوم ہوا کہ مرکز ہذا میں
فضیلۃ الشیخ عبداللہ بن حمد الجلالی سعودی عرب سے تشریف لارہے ہیں۔
تھوڑی دیر گزری، خبر ملی کہ الشیخ الجلالی مرکز میں قدم رنجہ فرما چکے
ہیں۔ شیخ عبداللہ الجلالی کے ہمراہ عربی لباس میں ملبوس، سر پہ لال رومال
دراز قد و قامت، موٹی موٹی گول آنکھوں، تیکھی ناک، سیاہ گھنی ڈاڑھی،
سفید سرخی مائل رنگت اور روشن پیشانی والا ایک جوان رعنا تھا جو شیخ
موصوف کو عربی زبان میں تعارف کروا رہا تھا۔

پوچھنے پہ معلوم ہوا یہ مولانا عبداللہ سلفی رحمہ اللہ (مدیر معہد الشریعہ
کوٹ اڈو) ہیں۔ اس زیارت کے بعد دوبارہ ان سے ملاقات کا موقع نہ
مل سکا۔ لیکن ان کی دینی، جماعتی، رفاہی، دعوتی و تبلیغی اور سماجی خدمات
جلیلہ کا ذکر خیر اکثر اپنے دوست و احباب کی زبان سے سنتے رہتے تھے۔
مولانا عبداللہ سلفی رحمہ اللہ کو ہم سے بچھڑے ہوئے تقریباً تین ماہ
بیت چکے۔ لیکن ان کی خدمات جلیلہ اور مساعی حسنہ ابھی گوشہ گمنامی کی
نذر ہیں۔ مولانا موصوف کے اخلاف سے راقم السطور نے مولانا کے
احوال زیست کے متعلق رابطہ کیا تھا لیکن ابھی تک کوئی معلومات میرے
تک نہیں پہنچیں۔

اللہ بھلا کرے مولانا حمید اللہ خان عزیز صاحب (مدیر مجلہ تفہیم
الاسلام احمد پور شرقیہ) کا کہ انہوں نے ہمارے مدد و مددگار عبداللہ سلفی رحمہ اللہ
کی خدمات و آثار کو بے نقاب کیا ہے۔

یہ بات سچ ہے کہ انسان کی قدر و منزلت مرنے کے بعد معلوم

کچھ عرصہ ڈیرہ غازی خان کی ایک دینی درس گاہ جامعہ قاسم العلوم میں پڑھتے رہے۔

بعد ازاں ملتان شہر کے ایک دینی مدرسہ خیر المدارس میں زیر تعلیم رہے۔ تقریباً ۱۹۶۷ء میں ایک قریبی رشتہ دار کے ساتھ ملازمت کے سلسلے میں متحدہ عرب امارات کی طرف رخت سفر باندھا اور وہاں کے ایک اسلامی ادارے میں ملازمت اختیار کر لی۔ ملازمت کے ساتھ ساتھ فارغ وقت میں دینی علوم و فنون سیکھنے کا مزید ذوق و شوق رونما ہوا۔ چنانچہ وہ ایک مصری عالم دین شیخ محمد تندی رحمہ اللہ کے حلقہ درس میں شریک ہوئے اور ان سے رائج الوقت عربی علوم و فنون کی کتب پڑھیں۔ اس طرح وہ وہاں کے علماء و شیوخ سے کافی حد تک متعارف ہو گئے۔

متحدہ عرب امارات میں قیام کے دوران مولانا موصوف نے قطر، ابوظہبی اور بحرین کے مختلف دینی و علمی مراکز کے دورے کیے۔ اسی دوران مولانا ممدوح متحدہ عرب امارات سے سعودی عرب تشریف لے آئے اور سعودی عرب کے صوبہ ”الاحساء“ کے ایک مستند عالم دین شیخ ابوبکر یحییٰ کی شاگردی اختیار کی۔ اس دوران انہیں عالم عرب کے عظیم مفتی ساحتہ الشیخ عبداللہ بن باز رحمہ اللہ کے حلقہ تدریس میں بیٹھنے کا موقع ملا۔

انہی دنوں حرم مکی میں علامہ عبدالحق محدث ریاستی ہاشمی رحمہ اللہ کی مسند علمی سچی ہوئی تھی۔ محدث ہاشمی رحمہ اللہ کا حلقہ درس وسیع تر تھا۔ عرب کے بڑے بڑے علماء نے آپ کے سامنے زانوئے تلمذ تہہ کیے۔ مولانا ہاشمی رحمہ اللہ کی آل و اولاد کے پیشتر افراد آج بھی سعودی عرب میں کلیدی عہدوں پہ متمکن ہیں۔

چنانچہ ہمارے ممدوح عبداللہ سلفی رحمہ اللہ محدث ہاشمی کے حلقہ درس میں شامل ہوئے اور ان سے صحیح بخاری کا درس لیا۔ یہاں سے آپ کے دل میں قرآن وحدیث کی عظمت بیٹھ جاتی ہے اور آپ کامل طور پر عامل بالحدیث ہو جاتے ہیں۔

مولانا سلفی رحمہ اللہ کی زندگی نئے دور میں داخل ہو جاتی ہے۔

آپ کے سینے میں مسلک حقہ کی تڑپ پیدا ہو جاتی ہے۔ موصوف اب مسلک اہل حدیث کے پختہ اور راسخ العقیدہ سلفی عالم دین بن جاتے ہیں۔ تقریباً عرصہ تین سال تک سعودی عرب کے مذکورہ جید و ممتاز علمائے کرام سے شرف تلمذ حاصل کر کے دوبارہ متحدہ عرب امارات واپس آ جاتے ہیں۔

متحدہ عرب امارات میں مولانا موصوف نے دین کی نشر و اشاعت اور درس و تدریس کا سلسلہ شروع کیا اور ساتھ ساتھ امامت و خطابت کے فرائض بھی سرانجام دیتے رہے۔ کئی سال جامع مسجد ”العین“ میں اپنی دینی و اصلاحی خدمات سرانجام دیتے رہے۔ بعد ازاں انہیں وزارت امور اسلامیہ و اوقاف نے بحیثیت مبلغ مبعوث کر دیا۔

متحدہ عرب امارات میں کافی عرصہ خدمات سرانجام دینے کے بعد آپ کے دل میں ایک نیا جذبہ رونما ہوا کہ کیوں نہ ہو اپنے علاقے کوٹ اڈو میں جا کر قرآن وحدیث کی آبیاری کی جائے۔ مولانا موصوف نے اپنے اس جذبہ صادقہ کو عملی جامہ پہنانے کی کوشش و جستجو شروع کر دی۔ اور یہ سچ ہے:

راہ طلب میں جذبہ کامل ہو جس کے ساتھ
خود اس کو ڈھونڈ لیتی ہے منزل کبھی کبھی

مولانا سلفی رحمہ اللہ اپنے اس جذبہ میں سچے تھے۔ چنانچہ وہ اپنے ارادے و مقصد میں کامیاب ہو گئے۔ انہوں نے ۱۹۸۲ء میں ضلع مظفر گڑھ کی دشت و صحرا پر مبنی سرزمین کوٹ اڈو میں نسل نو کی تعلیم و تربیت اور دعوت اسلام کی نشر و اشاعت کے لیے کئی ایکڑ زمین پر مشتمل معبد الشریعۃ والصناعتہ کے نام سے ایک بہت بڑا دینی ادارہ قائم کیا جس کا افتتاح سعودی عرب کے مفتی اعظم، مایہ ناز عالم دین فضیلۃ الشیخ علامہ عبدالعزیز بن عبداللہ رحمہ اللہ، دیگر عربی شیوخ کے ساتھ ساتھ پاکستان کے ممتاز عالم دین مولانا معین الدین لکھوی رحمہ اللہ کے ہاتھوں ہوا۔

کوٹ اڈو جیسی بے آب و گیاہ دھرتی میں بہ ظاہر ایسے دینی ادارے کا قیام بہت مشکل تھا۔ لیکن اللہ تعالیٰ کی نصرت و اعانت شامل حال تھی اور مولانا موصوف کی کوشش اخلاص پر مبنی تھی اس لیے اس

مضمون میں احاطہ تحریر میں لانا مشکل ہے۔

ان خدمات کے علاوہ آپ کی زندگی کا ایک اہم باب میدان سیاست ہے۔ آپ نے سیاست کی پر خاوادی میں اس وقت قدم رکھا جب آپ کے علاقے میں وڈیروں، جاگیرداروں اور رسہ گیروں نے عوام کا لالعام کو اپنے جال میں پھانس رکھا تھا۔ ان ظالم سماج عناصر نے عوام کے حقوق غصب کر رکھے تھے۔ اس وجہ سے مولانا سلفی رحمہ اللہ عوام کے حقوق کی پاس داری کرنے اور انہیں ان ظالم لٹیروں اور رسہ گیروں کے استحصال سے بچانے کے لیے میدان سیاست میں کود پڑے اور جلد ہی اپنی سیاسی حیثیت کا لوہا منوالیا۔

آپ ان تمام دنیوی آلائشوں سے دور رہے جن میں اکثر سیاست دان ملوث ہوتے ہیں۔ آپ نے متعدد بار قومی صوبائی انتخابات میں حصہ لیا اور ۱۹۷۷ء کے الیکشن میں ممبر صوبائی اسمبلی منتخب ہوئے۔ اس کے بعد تحریک نظام مصطفیٰ میں بھرپور حصہ لیا اور اس تحریک کو کامیاب بنانے کے لیے ضلع مظفر گڑھ کے کونے کونے میں جلسے جلوس کا انعقاد کرواتے رہے۔

علامہ احسان الہی ظہیر شہید کے دور کا جب آغاز ہوا تو ہمارے مددگار سلفی رحمہ اللہ جمعیت اہل حدیث کے رکن رکیں تھے اور عرصہ دراز تک مجلس شوریٰ کے رکن اور ضلع مظفر گڑھ کے امیر رہنے کے ساتھ ساتھ بارہ سال مرکزی جمعیت اہل حدیث پنجاب کے امیر بھی رہے۔ موصوف نے ان بارہ سالوں میں جماعت اہل حدیث کو منظم کرنے کی انتہک کوششیں کیں۔

جمعیت اہل حدیث کے پلیٹ فارم پر مولانا موصوف نے جو خدمات سرانجام دیں اسے آج بھی قدر و منزلت کی نگاہ سے دیکھا جاتا ہے۔ مولانا عبداللہ سلفی رحمہ اللہ نے اپنی حیاتِ مستعار کے ۶۴ سالوں میں مختلف میدانوں میں کارہائے نمایاں سرانجام دیئے۔

اگر موصوف کی زندگی میں چند سال اور آجاتے تو وہ ضرور مجدد الشرعہ والصناعۃ کو ایک قابل رشک یونیورسٹی تک لے جاتے۔ لیکن رب قادر مطلق کا فیصلہ اٹل ہے اور موت کا وقت مقرر ہے۔ اس میں تقدیر

سرزمین میں ایک خوب صورت گلستانِ قرآن وحدیث قائم ہو گیا۔ یہ ادارہ کسی دینی درس گاہ میں علوم اسلامیہ و عربیہ کے ساتھ ساتھ جدید عصری علوم کی تعلیم کے لیے پہلی مثال تھی۔ یہاں سے پڑھنے والا طالب علم دینی علوم کا سکا لرن بننے کے ساتھ ساتھ میٹرک، ایف اے، بی اے، ایم اے اور بی کام کر کے معاشرے کا ایک بہترین فرد بن سکتا ہے۔

محیر العقول کارنامہ کوٹ اڈو ایسے پس ماندہ علاقہ میں کیڈٹ کالج کا قیام ہے جس سے فارغ ہونے والے طلباء وطن عزیز پاکستان کے متعدد مقامات پر دفاعی خدمات انجام دے رہے ہیں۔ مولانا موصوف کے قابل تحسین کارہائے نمایاں میں کامرس کالج، ڈگری کالج اور لاء کالج کا قیام بھی شامل ہے۔ خواتین کی دینی تعلیم و تربیت کے لیے موصوف نے جامعہ عائشہ للبنات کی بنیاد رکھی۔

آپ کی یہ دینی و تعلیمی خدمات آپ کے نام کو زندہ رکھنے کے لیے کافی ہیں۔ اس کے علاوہ آپ نے اپنے علاقے میں مساجد کا جال بچھا دیا جن مساجد میں اللہ کے نیک بندے آج نمازیں ادا کر رہے ہیں۔ مساجد کے ساتھ ساتھ چھوٹے لیول پر دینی مدارس کا قیام بھی آپ کا شاندار کارنامہ ہے، جن کے مدرسین کی تنخواہیں مولانا موصوف خود ادا کرتے تھے۔

دینی و تعلیمی خدمات کے ساتھ موصوف کی سماجی اور دفاعی خدمات بھی قابل ذکر ہیں۔ انہوں نے سماجی اور دفاعی کاموں کے لیے ایک تنظیم ”جمعیت البر والاصلاح“ کے نام سے قائم کر رکھی تھی، جو عوام کی فلاح و بہبود اور ان کے عائلی تنازعات نمٹانے میں پیش پیش ہے۔

یہ تنظیم مفلوک الحال خاندانوں کو مستقل بنیادوں پر تعاون کرتی ہے، بے سہارا اور غریب حضرات کے وظائف مقرر کرتی ہے۔ جیلوں میں قیدیوں کے لیے ٹھنڈے پانی، بجلی کے پنکھوں اور دوسرے انسانی حقوق کی فراہمی کرتی ہے۔ یقیناً یہ بہت اچھے کام ہیں اور مولانا کے لیے صدقہ جاریہ کا باعث ہوں گے۔ ان شاء اللہ

آپ کی سماجی و دفاعی خدمات کا دائرہ کار وسیع تر ہے۔ اس مختصر

نماز عصر کے بعد استاذ الاساتذہ شیخ الحدیث مولانا محمد رفیق اشرفی رحمہ اللہ نے آپ کی نماز جنازہ پڑھائی اور مرحوم کو پر خلوص دعاؤں سے رخصت کیا۔

اللہ تعالیٰ سے دعا ہے کہ وہ مولانا سلفی رحمہ اللہ کو جنت الفردوس میں بلند درجات عطا فرمائیں اور پس ماندگان کو صبر جمیل عطا کرے، آمین۔
مولانا کے لواحقین سے گزارش ہے کہ مولانا موصوف کے مشن کو جاری و ساری رکھیں۔

پھلا پھولا رہے یا رب! چمن میری امیدوں کا
جگر کا خون دے دے کر یہ بوٹے میں نے پالے ہیں



وتا خیر نہیں ہو سکتی اس لیے ہم اللہ تعالیٰ کی قدر و قضا پر ایمان رکھتے ہیں۔
الغرض کوٹ اڈو کی بے آب و گیاہ سرزمین کا یہ درخشندہ ستارہ ۱۲ ذوالحجہ بروز بدھ ۱۴۳۰ھ بمطابق ۲۹ نومبر ۲۰۰۹ء کو درس قرآن دیتے ہوئے دل کا دورہ پڑنے سے اس دنیا فانی سے رخصت ہو کر اپنے پیچھے ۴ بیویاں، ۱۳ لڑکے، ۱۶ لڑکیاں اور ہزاروں عقیدت مندوں کو سوگوار چھوڑ گیا۔

ان کی اچانک وفات کی خبر بجلی بن کر گری۔ چناں چہ آپ کے جنازے میں تمام مکاتب فکر کے حضرات نے شرکت کی، جن میں علمائے کرام، اساتذہ و شیوخ عظام کے علاوہ زندگی کے ہر شعبہ سے تعلق رکھنے والے حضرات شریک تھے۔

چہرے کا پردہ

حافظ محمد اسحاق سلفی (ایم فل جی سی یونیورسٹی)

الحمد لله الكبير المتعال والصلوة والسلام على النبي
المختار وعلى آله وصحبه الابرار ومن تبعهم باحسان
الى يوم التناد - أما بعد!

عورت کے چہرہ پر نقاب کو آج کی مہذب دنیا میں انتہائی مکروہ اور گھناؤنی چیز سمجھا جاتا ہے۔ اور اسے ظلم، تنگ خیال اور وحشت کی علامت قرار دیا جاتا ہے۔ مشرقی اقوام کی جہالت اور تمدنی پس ماندگی کا سب سے بڑا سبب بھی پردہ ہی بتلایا جاتا ہے۔ اور جب کسی ملک کی ترقی کا ذکر مقصود ہو تو سر فہرست یہ دیکھا جاتا ہے کہ وہاں سے پردہ رخصت ہوا ہے یا نہیں؟ کیوں کہ پردہ کی موجودگی میں اس تہذیب کو اپنے کھیل کھیلنے کا موقع نسبتاً کم ہی نظر آتا ہے۔ عورت پہلے صنف نازک سمجھی جاتی تھی، موجودہ تہذیب نے اسے برابری کا درجہ دیا، پھر اسے صنف بہتر کا درجہ دیا، جس کا نتیجہ یہ ہوا کہ مرد خود صنف بہتر بن چکا ہے۔ بالفاظ دیگر عورت کی آزادی مرد کی غلامی پر منج ہو گئی، عورت پہلے حجاب سے نکلی پھر اپنے آپ سے نکلی، پھر مرد کے قبضہ سے نکل گئی۔ کیوں کہ آزادی کی ایک کڑی دوسری کڑی سے اس قدر مربوط ہے کہ ایک کو دوسری سے جدا نہیں کیا جاسکتا۔

اگر کوئی قوم حجاب کی ابتدائی کڑی کو توڑ دے گی تو لامحالہ فحاشی کی اتھاہ گہرائیوں تک پہنچ کر ہی دم لے گی۔ اگر عورت نے گھر کی چادر یواری کا پردہ توڑ ڈالا، تو دوسری زداواز کے حجاب پر پڑی، آوازوں نے عریاں ہو کر چہروں کو بے حجاب کیا اور چہروں نے کھل کر نگاہوں سے پردے فاش کیے۔ آزاد نگاہوں نے خیالات کو آزاد کر دیا، لباس کی قطع و برید نے پہلے اعضاء حسن کو بے حجاب کیا، سیدہ، گلا اور بازوؤں کی نمائش شروع ہوئی، عریاں حسن نے اعضاء شہوت کے پردے ہٹا دیے، پنڈلیاں اور رانیں بے حجاب ہوئیں، جب یہ مبادیات پورے ہوئے تو مقصد قریب تر ہو گیا، اور بالآخر وہ شرم گاہیں بے حجاب ہو گئیں جن کی حفاظت کے لیے حجاب کا یہ طویل سلسلہ قائم کیا گیا تھا۔

پھر اس مہذب طبقہ میں سے کچھ ایسے لوگ آگے بڑھے جنہوں

نے اسلام ہی سے بے جہلی کو ثابت کرنا شروع کر دیا۔ انہوں نے کچھ چہرے کے کھل حجاب ہونے میں اختلاف سے فائدہ اٹھایا اور کچھ اضطراری صورتوں کی روایت سے، پھر اپنے ان دلائل کو ادبیانہ طرز بیان اور رنگ آمیزی سے یوں پیش کیا کہ کم تعلیم یافتہ نیک نیت مسلمان بھی ان کی تحریروں سے اثر پذیر ہوئے بغیر نہ رہ سکے۔ ان حالات و واقعات کو مد نظر رکھ کر خدمت اسلام میں حصہ ڈالنے کے لیے اور معترضین اسلام کو دلائل حقہ کے ساتھ مسکت کرنے کے لیے قلم اٹھانا پڑا۔

چہرے کے پردہ کے دلائل

پہلی دلیل: جنگ احزاب سے پہلے تک عام معاشرہ کا یہ حال تھا کہ مسلمان عورتیں اپنی پوری زینت و آرائش کے ساتھ بے حجاب پھرتی تھیں۔ مسلم گھرانوں میں غیر محرموں کے داخلہ پر کسی قسم کی پابندی نہ تھی۔ ازواج مطہرات رضوان اللہ علیہن اجمعین بھی اسی طرح گھروں سے باہر جایا کرتی تھیں جیسے دوسری عورتیں۔ یہ صورت حال حضرت عمر رضی اللہ عنہ پر بڑی شاق گزرتی تھی۔ چنانچہ اس صورت حال سے متعلق حضرت عائشہ رضی اللہ عنہا روایت کرتی ہیں کہ

”كان عمر بن الخطاب يقول لرسول الله احجب نسائك - قالت ولم يفعل، وكان ازواج النبي يخرجن ليلاً قبل المناصيح خرجت سودة بنت زمعة وكانت امرأة طويلة فراها عمر بن الخطاب وهو في المجلس فقال عرفتك يا سودة حرصاً على ان ينزل الحجاب قالت فانزل الله آية الحجاب - [بخاری، کتاب الاستیذان، باب آیت الحجاب، کتاب التفسیر، باب لا تدخلوا بیوت النبی]

دوسری دلیل: سورۃ الاحزاب میں ہے:

﴿وَإِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ ط﴾ [الحزاب: ۵۳]

”جب تمہیں نبی کی بیویوں سے کوئی چیز مانگنا ہو تو حجاب کے پیچھے سے مانگا کرو۔“

اب سوال یہ ہے کہ اگر عورت کا چہرہ محل حجاب نہیں ہے تو حجاب کے اس حکم کی ضرورت بھی کیا رہ جاتی ہے؟ اللہ تعالیٰ نے یہ نہیں فرمایا کہ گھر کے باہر کھڑے ہو کر چیز مانگ لیا کرو بلکہ ﴿مِنْ وَرَاءِ حِجَابٍ﴾ فرمایا ہے جس سے واضح ہوتا ہے کہ غیر محرموں سے عورت کے لیے منہ چھپانا واجب ہے۔ ممکن ہے بعض دوست ﴿وراء حجاب﴾ کے حکم کو محض گھر کی خلوت پر محمول کریں لیکن ام المؤمنین حضرت عائشہ رضی اللہ عنہا نے واقعہ اقل کے دوران جب صفوان بن معطل سے چہرہ کو ڈھانپ لیا تھا تو ساتھ ہی اس کی وجہ بھی بتلا دی تھی کہ اس سے پہلے آ یہ حجاب نازل ہو چکی تھی۔ اسی طرح حضرت ام سلمہ رضی اللہ عنہا کو جب حضور ﷺ نے ام مکتوم رضی اللہ عنہا سے پردہ کا حکم دیا تو اس وقت وہ بھی تصریح کرتی ہیں کہ اس سے پہلے پردہ کا حکم نازل ہو چکا تھا۔ [امام ترمذی، محمد بن عیسیٰ، کتاب الترمذی،

باب الادب باب نظر الفجاءة]

تیسری دلیل: سنن نسائی میں ہے، رسول اللہ ﷺ نے فرمایا:

”لا تنتقب المرأة المحرمة ولا تلبس القفازين۔“

”عورت احرام کی حالت میں نہ نقب اوڑھے اور نہ دستانے پہنے۔“ [سنن نسائی، کتاب الحج]

آپ کے اس حکم سے صاف واضح ہے کہ پردہ کا حکم نازل ہونے کے بعد مسلم معاشرہ میں عورتوں نے منہ اور ہاتھوں کو چھپانا شروع کر دیا تھا جہی تو حالت احرام میں رسول اللہ ﷺ نے نقاب اوڑھنے سے منع فرمایا۔ اگر چہرہ کا پردہ رائج نہ ہوتا تو آپ کو یہ حکم دینے کی چنداں ضرورت نہ تھی۔

چوتھی دلیل: صحیح بخاری میں آتا ہے، حضرت اسامہ بن زید کہتے ہیں کہ رسول اللہ ﷺ نے فرمایا:

”ما تركت بعدى فتنة اضر على الرجال من

النساء“ [الجامع الصحيح، کتاب الفتن، باب ما يتقى

من شعووم المرأة]

”میرے بعد تمام فتنوں سے زیادہ نقصان دہ فتنہ مردوں کے

لیے عورتوں کا فتنہ ہے۔“

اب دیکھیں کہ عورت کے چہرہ کھلا رکھنے سے یہ فتنہ زیادہ ہوتا ہے

یا کم!

پانچویں دلیل: جامع الترمذی میں آتا ہے، حضرت عبداللہ بن

مسعود کہتے ہیں کہ رسول اللہ ﷺ نے فرمایا:

”ان المرأة عورة فاذا خرجت استشر فها الشيطان

واقرب ما تكون برحمة ربها وهي في قعر بيتها۔“

”عورت پوری کی پوری ستر ہے جب وہ باہر نکلتی ہے تو شیطان

اسے تاکتا ہے (تاکہ اسے اپنا آلہ کار بنائے) اللہ کی رحمت

سے قریب تر وہ اس وقت ہوتی ہے جب وہ اپنے گھر کے کسی

گوشہ میں ہو۔“ [کتاب الرضا، باب کراہیۃ دخول علی المغیبات]

اس حدیث سے عورت کے تمام جسم کو عورة کہا گیا ہے جس میں چہرہ

اور ہاتھ بھی شامل ہیں، جس سے معلوم ہوتا ہے کہ چہرہ کا پردہ واجب ہے۔

چھٹی دلیل: یہ بات تو واضح ہے کہ امہات المؤمنین چہرہ کا پردہ

کرتی تھیں حالاں کہ وہ قرآن کی نص صریح کے مطابق تمام مسلمانوں کی

مائیں اور قابل احترام تھیں۔ ان سے بعد وفات النبی کوئی نکاح بھی نہیں

کر سکتا، گویا تمام مسلمانوں پر حرام تھیں۔ پھر جب ان سے چہرہ کا پردہ

ساقط نہ ہوا تو عام مسلمان عورتوں سے کیسے ساقط ہو سکتا ہے؟

ساتویں دلیل: حضرت عائشہ رضی اللہ عنہا کا بیان یہ ہے کہ حج کے دوران

بھی ہم (چہرہ کے پردہ کی رخصت کے باوجود) راہ گیاروں سے پردہ کر لیا

کرتی تھیں۔ پھر جب یہ لوگ گزر جاتے تو پردہ اٹھا دیا کرتی تھیں۔ اس

روایت میں حضرت عائشہ رضی اللہ عنہا نے ”نحن“ کا لفظ استعمال فرمایا۔ جس

سے معلوم ہوتا ہے کہ چہرہ کے پردہ کا رواج صرف امہات المؤمنین تک

محدود نہ تھا بلکہ پورے مسلم معاشرے میں یہ رواج پڑ چکا تھا۔



ایڈیٹر کی ڈاک

از صاحبزادہ برق التوحیدی (ٹوبہ ٹیک سنگھ)

آپ ﷺ سے خاص سمجھ لیا جائے تو بھی دوسروں سے اس کا عمل ثابت نہیں کہ کسی صحابی رضی اللہ عنہما ائمہ میں سے کسی نے آپ ﷺ کی ولادت کی بنا پر سوموار کا روزہ رکھا ہو اور اگر اس سے ہر شخص کو اپنے یوم ولادت پر اظہار تشکر کے لیے مسنون قرار دیا جائے تو یہ نتیجہ اخذ کرنا اگرچہ من وجہ درست تو ہو سکتا ہے مگر اسلاف میں سے کسی سے بھی ایسا کرنا ثابت نہیں جس سے یہ معلوم ہوتا ہو کہ سلف میں سے کسی نے بھی اس علت کو مؤثر نہیں سمجھا۔

اصل علت صرف عرض اعمال ہے یا پھر بھی بالرسول ﷺ اور اس صورت میں بھی مرجع پہلی علت ہی قرار پانا رائج ہے۔ البتہ آج کل اہل بدعت نے بدعت میلاد کو سند جواز بخشنے کے لیے مسلم شریف کی روایت کا سہارا لے کر روزہ رکھنا بھی شروع کر دیا ہے جس کی حیثیت محض ”میلاد“ جیسی ہے۔ کیوں کہ..... انما الاعمال بالنیات کے باوصف صرف سال میں ایک روزہ ہی تو سنت نہیں اور وہ بھی سوموار کے ساتھ مختص نہیں بلکہ ۱۲ ربیع الاول کے ساتھ ہو تو واضح ہے اس میں تاسی بالرسول ﷺ کی کوئی حیثیت نہیں رہتی۔

بہر حال یہ چند سطور صرف اس لیے تحریر کی ہیں کہ نفس مسئلہ کی تحقیق کر لی جائے جو الاعتصام کا طرہ امتیاز ہے اور یہ کہ ہماری کوئی تحریر یا تقریر اہل بدعت کے لیے ”حوالہ“ نہ بنے۔

اللہ تعالیٰ آپ کو صحت و عافیت سے خدمت مسلک کی توفیق بخشے اور یہ چشمہ فیض ہمیشہ جاری ہے جو ہمارے محسن و مربی حضرت مولانا محمد عطاء اللہ حنیف بھوجیانی رحمہ اللہ کے لیے صدقہ جاریہ ہے۔ والسلام



مکرمی و محترمی جناب ایڈیٹر صاحب!
السلام علیکم ورحمۃ اللہ وبرکاتہ، اما بعد!

امید واثق ہے کہ بفضلہ تعالیٰ آنجناب جملہ احباب و رفقاء سمیت خیر و عافیت سے ہوں گے۔ آنجناب کے مؤقر جریدہ الاعتصام کا مطالعہ باعث فرحت بنتا رہتا ہے۔ اللہ تعالیٰ کتاب و سنت کی خدمت کی مزید توفیق نصیب فرمائے۔

الاعتصام مجریہ ۵ تا ۱۱ مارچ ۲۰۱۰ء شمارہ: ۱۰، جلد: ۶۲ میں مضمون ”ہم میلاد کیوں نہیں مناتے؟“ ماشاء اللہ بہت عمدہ ہے مگر موصوف مضمون نگار نے آخر میں ”ولادت کے دن مسنون عمل کے ضمن میں کہا ہے کہ ”البتہ ایک عمل ثابت ہے اور وہ ہے ہر سوموار کو روزہ رکھنا“ اس جملہ سے راقم الحروف کے خیال میں یہ تاثر ابھرتا ہے کہ شاید سوموار کے روزہ کی اصل علت ولادت باسعادت ہے یا کہ ولادت باسعادت کی بنا پر روزہ رکھنا مسنون ہے۔

حالاں کہ میرے خیال میں ایسا تاثر دینا یا لینا خلاف واقع ہے۔ کیوں کہ سوموار اور جمعرات کو روزہ رکھنے سے متعلق جملہ روایات و احادیث کو جمع کر کے دیکھا جائے تو اصل علت ”عرض اعمال“ ہے یہ بات جو فرمائی گئی وہ صرف اضافی فائدہ کے طور پر ہے۔ جیسا کہ ”انزل علمی“ دوسری اضافی بات بتائی گئی۔

گویا اگر یہ ولادت سعادۃ پر مسنون عمل ہے تو نزول وحی کے اعتبار سے بھی یہ مسنون عمل ہونا چاہیے۔ حالاں کہ شاید امت میں کوئی بھی اس کا قائل و فاعل نہیں یعنی عامل نہیں جب کہ ولادت کی نسبت سے بھی سلف میں کسی سے اس مسنون عمل کا مظاہرہ ثابت نہیں۔ اگر اسے

تبصرہ کتب

تبصرے کے لیے کتاب کے دوسنوں کا آنا ضروری ہے

قادیانیت کے پورے تانے بانے کو بلا کر رکھ دیا ہے۔ مرزا قادیانی کے بعد مرزائیوں نے اپنا خلیفہ مرزا غلام احمد کے دست راست حکیم نور الدین کو بنایا اس کے بعد مرزا کے بیٹے مرزا بشیر الدین اور مرزا بشیر الدین محمود کے مرنے کے بعد مرزا ناصر احمد کو خلیفہ بنایا۔ مرزا ناصر احمد آخری سانس لے رہا تھا کہ احمدی خلیفے کی کرسی کا جھگڑا اٹھ کھڑا ہوا۔ مرزا رفیع احمد اور مرزا طاہر احمد کے درمیان باقاعدہ لڑائی تک ہوئی اور اس زور آزمائی میں مرزا ناصر کے بعد مرزا طاہر آیا۔ مرزا طاہر کے بعد اس وقت مرزا مسرور احمد چناب نگر (پاکستان) کی بجائے لندن میں بیٹھا ہوا ہے۔ اور انگریزوں کے سایہ عاطفت میں زندگی گزار رہا ہے۔

زیر تبصرہ جلد نہم میں قادیانیت کے خلاف جتنا بھی مواد میسر آ سکا ہے ڈاکٹر موصوف نے اس کا ذخیرہ جمع کر دیا ہے۔ اسی طرح جلد اول یا جلد نہم تک بڑا مفید و تاریخی معلومات سے لبریز مواد سامنے آ چکا ہے۔ علمائے پنجاب خصوصاً امرتسر سے پنجابی علماء کا کام بھی اس جلد میں دیا گیا ہے۔ اس کے علاوہ مولانا ابوالحسن سیالکوٹی رحمۃ اللہ علیہ کی پنجابی نظم بھی ہے۔

مشاہیر کے خطوط بنام بشیر انصاری ایم۔ اے

ضخامت: ۴۰۰ صفحات

قیمت: درج نہیں

خصوصیات: مضبوط جلد، کمپیوٹر کمپوزنگ، خوب صورت ٹائٹل و سفید کاغذ

ناشر: مرکزی جمعیت اہل حدیث پاکستان

۱۰۶۔ راوی روڈ لاہور ۵۴۰۰۰

ملنے کا پتا: اہل حدیث پبلی کیشنز ۱۰۶ راوی روڈ لاہور ۵۴۰۰۰-۶۴۸۷۸۹۲-0321

تبصرہ نگار: محمد سلیم چنیوٹی

محترم بشیر انصاری رحمۃ اللہ علیہ ہماری جماعت کے کہنہ مشق اور باہمت

تحریک ختم نبوت (حصہ نہم)

تالیف: ڈاکٹر محمد بہاؤ الدین (برطانیہ)

ضخامت: ۵۴۴ صفحات

قیمت: درج نہیں

ناشر: مکتبہ قدوسیہ، رحمان مارکیٹ، غزنی سٹریٹ، اردو بازار لاہور

تبصرہ نگار: محمد سلیم چنیوٹی

جماعت اہل حدیث کے بزرگ رہنما اور اسلاف کی نشانی حضرت مولانا محمد عبداللہ صاحب گورداسپوری رحمۃ اللہ علیہ کے صاحبزادہ گرامی قدر نے تحریک ختم نبوت کے سلسلے میں جو گراں قدر خدمت انجام دینا شروع کی تھی اس کی اب تک دس ضخیم جلدیں منظر عام پر آ چکی ہیں۔ اس تحریک میں اہل حدیث کے بزرگوں اور عام لوگوں نے جس عقیدت اور محبت سے حصہ لیا تھا وہ تاریخ کا ایک جیتا جاگتا ثبوت ہے۔

علمائے اہل حدیث کے ساتھ ساتھ دیگر مکاتب فکر کے اکابر و علمائے کرام نے بھی بڑھ چڑھ کر قادیانی و مرزائی عقائد و نظریات کی تیغ کنی کی۔ ڈاکٹر محمد بہاؤ الدین نے تاریخی حقائق بیان کرنے میں کسی بخل سے کام نہیں لیا بلکہ عالم اسلام کے ان دیگر مسالک کے علمائے کرام (مولانا غلام دستگیر قصوری (بریلوی)، مولانا رشید احمد گنگوہی (دیوبندی)، مولانا محمد لدھیانوی، مولانا عبدالعزیز لدھیانوی، مولانا محمود حسن دیوبندی، مولانا خلیل احمد سہارن پوری، مفتی کفایت اللہ دہلوی، مولانا سید انور شاہ صاحب کاشمیری اور اسی طرح مولانا احمد رضا خان صاحب بریلوی) رحمۃ اللہ علیہم کا بھی اس تحریک میں ذکر کیا ہے۔

ڈاکٹر محمد بہاؤ الدین نے علمائے اہل حدیث کی طرف سے مرزا غلام احمد قادیانی کا ہی رد نہیں کیا۔ بلکہ اپنی اس تاریخی مساعی میں

لکھنے والے احباب کا تعارف بھی لکھا گیا ہے۔

یہ کتاب جہاں تاریخی اعتبار سے بڑی مفید ہے وہاں ہمارے علمائے کرام مرحومین و موجودین کے اسلوب تحریر کا مرقع بھی ہے۔ یہ بابرکت تحریریں پڑھ کر ایمان تازہ اور ذہن متاثر ہوئے بغیر نہیں رہ سکتا۔ کتاب کے اوّلین صفحات میں جناب انصاری صاحب نے ان خطوط کی غرض و غایت اور اہمیت پر روشنی ڈالی ہے۔ پھر مؤرخ اہل حدیث حضرت مولانا محمد اسحاق بھٹی رحمہ اللہ نے حرفے چند کے عنوان سے خطوط کی اہمیت و توقیر کو اپنے مخصوص انداز تحریر سے مزین کیا ہے۔ جناب پروفیسر غلام نبی عارف کا مقدمہ اور ممتاز صحافی و تاریخ دان جناب ڈاکٹر ابوسلمان صاحب شاہ جہان پوری رحمہ اللہ کا ایک جان دار مضمون جناب مولف کے بارے میں تحریر ہے۔

عرب ائمہ و علماء و شیوخ کرام کے خطوط کا عربی متن اور ان کا اردو ترجمہ دونوں شائع کیے گئے ہیں۔ شائقین علم کے لیے یہ کتاب لائق مطالعہ ہے۔

صحافی ہیں۔ موصوف دینی اور دنیاوی تعلیم سے آراستہ ہونے کے ساتھ ساتھ جماعتی صحافت میں ایک جانا پہچانا نام ہیں۔ ان کی تاریخ پیدائش ۱۹۳۳ء کی ہے اور آپ جٹڈیالہ (بھارت) میں پیدا ہوئے۔ قیام پاکستان کے وقت ان کی عمر چودہ برس تھی۔ یوں انہوں نے پاکستان کے اس وقت کے حالات کو بھی دیکھا تھا جب ہمارے بزرگ ترک سکونت کر کے پاکستان میں آ رہے تھے۔ انہوں نے پاکستان میں آ کر گوجراں والا میں قیام کیا۔ اور تعلیمی سلسلے کو دوبارہ شروع کیا۔ دینی و دنیاوی تعلیم کو جاری رکھا اور اس طرح پنجاب یونیورسٹی سے ایم اے علوم اسلامی اور ایم اے ادبیات کی ڈگریاں حاصل کیں۔

لکھنے لکھانے کا شوق رکھتے تھے۔ زمانہ طالب علمی سے ان کے مضامین اخبارات و رسائل و جرائد میں شائع ہونا شروع ہو گئے تھے۔ پھر باقاعدہ دینی صحافت میں آئے تو سب سے پہلے ۱۹۶۹ء میں علامہ احسان الہی ظہیر رحمہ اللہ کے جاری کردہ ”ترجمان الحدیث“ کی مجلس ادارت میں آ گئے۔ بعد ازاں مجلہ ”اہل حدیث“ کے مدیر اعلیٰ، ہفت روزہ ”الیوم“، ہفت روزہ ”الاسلام“ لاہور کے ایڈیٹر رہے۔

علامہ احسان الہی ظہیر رحمہ اللہ شہید ہوئے تو ان کے بعد پروفیسر ساجد میر رحمہ اللہ اور میاں فضل حق مرحوم نے اپنی جماعتوں کو مرکزی جمعیت اہل حدیث میں ضم کر دیا تھا۔ یوں بشیر انصاری صاحب مرکزی جمعیت اہل حدیث کے آرگن ہفت روزہ اہل حدیث کے مدیر اعلیٰ مقرر کئے گئے۔ ۱۹۹۰ء سے تاحیث روزہ ان ذمہ داریوں کو نبھا رہے ہیں۔

زیر تبصرہ کتاب ”مشاہیر کے خطوط بنام بشیر انصاری“ موصوف کی مرتب کردہ ہے۔ یہ خطوط ائمہ حرمین شریفین، علمائے اسلام و اہل حدیث، صحافی، شعراء، سیاسی و مذہبی رہنماؤں کے ہیں جو جناب بشیر انصاری کو موصول ہوئے۔ تریسٹھ اصحاب علم و فضل کے یہ سیکڑوں خطوط اپنے اندر بڑی دلچسپ، تاریخی، جماعتی اور علمی معلومات سموئے ہوئے ہیں۔ ان خطوط سے پہلے خط

ہفت روزہ ”الاعتصام“ لاہور

نرخ نامہ اشتہارات فی اشاعت

① آخری صفحہ نامی 2400 روپے	④ نصف صفحہ نیمروز 750 روپے
② اندرون صفحہ نامی 1800 روپے	⑤ چوتھائی صفحہ نیمروز 400 روپے
③ فل صفحہ نیمروز 1400 روپے	⑥ عام چھوٹے اشتہارات 300 روپے

”الاعتصام“ میں اشتہار لگوائیں اور اپنی تجارت کو فروغ دیں۔ اشتہار خوش خط، مختصر اور معاوضہ مراہ ارسال کریں۔ مسلسل اشاعت (کم از کم 6 ماہ) 20 فی صد خصوصی رعایت۔ ”الاعتصام“ سے تعاون آپ کا اخلاقی فریضہ ہے۔

رابطہ کے لیے: دفتر ہفت روزہ الاعتصام شیش محل روڈ، لاہور، فون: 042-37354406

مدرسہ دارالسلام المسجد الربانی اہل حدیث چونیاں روڈ حجرہ شاہ مقیم ضلع اوکاڑا

25 مارچ 2010ء

برطانیق

8 ربیع الثانی 1431ھ

بروز جمعرات

تقسیم اسناد کے موقع پر

عظیم الشان

سالانہ

سیرت النبی کانفرنس

علامہ قرآن قاری مدرسہ راشد	شیخ سید عری مولانا ظفر عباس نوید	زین العابدین محمد ابراہیم خلیل	شیخ الحدیث راجووال محمد یوسف
جناب مولانا حافظ محمد اقبال	مولانا (کلیر کلاس) محمد اکرم صاحب (فاضل مدینہ یونیورسٹی)	مولانا محمد عمران شریف مولانا محمد شریف اللہ آبادی	ابوانعام حضرت مولانا محمد یوسف اللہ شاہ سید (گوجرانوالہ)
مولانا احمد دین صاحب	مولانا عبداللہ کلیم	مولانا محمد ادریس اثری	قاری تاج دین شاہ کر چکی

○ مدرسہ ہدایہ میں 35 طالبات اور 10 طلباء رہائش پذیر ہیں۔ ان کا کھانا (صبح، دوپہر، شام) مدرسہ کے ذمے ہے۔

○ گندم کی کٹائی کے موقع پر مخیر احباب حسب سابق عشر نکالتے وقت طلباء و طالبات کے حصے کو ضرور یاد رکھیں۔

عشر خود نہ پہنچا سکیں تو اطلاع کر دیں۔ فون: 0333-6689310

اپیل
برائے
مدرسہ

داخلہ جاری ہے

مدرسہ دارالسلام المسجد الربانی کے شعبہ حفظ القرآن میں داخلہ جاری ہے۔ داخلے کے خواہش مند جلد رابطہ کریں۔

مہتمم مدرسہ دارالسلام۔ المسجد الربانی اہل حدیث

چونیاں روڈ۔ حجرہ شاہ مقیم۔ ضلع اوکاڑا۔ فون: 0333-6689310

(مولانا) محمد ابراہیم خلیل

جبر

لکھی ہے سرِ صبح ستاروں کے لہو سے
شب نے کسی ناکامِ تمنا کی کہانی
دریا کے دھڑکتے ہوئے دل کا ہے فسانہ
موجوں کی کشاکش میں حبابوں کی روانی
دن رات کی اس گردشِ پیہم کے اثر سے
ہر روز شفق کرتی ہے خوں نابہ فشانی
اک آن میں پامالِ ستم ہائے خزاں ہے
کلیوں کا لڑکپن ہو کہ پھولوں کی جوانی
اک دل بھی نہیں فطرتِ مجبور سے آزاد
مجرورِ غم دھر ہے ماما ہو کہ رانی
اک کیفیتِ غم ہی کو کہتے ہیں مسرت
احساس کا دھوکا ہے غمِ عشرتِ فانی
شبِ غم کی تمنا کا جنازہ ہے جنازہ
پھولوں کی جبینوں سے ڈھلکتا ہوا پانی
کونین میں ہے جبرِ مسلسل کی خدائی
اے قادرِ خلاق دہائی ہے دہائی